



न्यूज ब्रीफ

**आईपीएल खत्म होने के बाद अनुष्का संग वृंदावन पहुंचे विराट कोहली**  
जनता यूनियन मथुरा। आईपीएल की टॉफी जीतकर एक बार फिर विराट कोहली संत प्रेमानंद की शरण में पहुंचे हैं। लेकिन, इस बार विराट और अनुष्का श्री राधा केली कुंज के बजाय यमुना किनारे एकांतवास में रह रहे संत प्रेमानंद के पास कुटिया में पहुंचकर दोनों ने आशीर्वाद लिया और आध्यात्मिक चर्चा की। क्रिकेटर विराट कोहली एवं अनुष्का शर्मा सोमवार की शाम वृंदावन पहुंचे और होटल रेडिसन में ठहरे। मंगलवार की सुबह लगभग सात बजे होटल से निकलकर यमुना खादर में एकांतवास में रह रहे संत प्रेमानंद की कुटिया में पहुंचे। विराट कोहली सादगी भरे अंदाज में पहुंचे। उनके गले में तुलसी की माला थी और माथे पर तिलक था। दोनों को आश्रम के संत ही संत प्रेमानंद की कुटिया तक लेकर पहुंचे। यहां विराट और अनुष्का ने कुटिया में एकांतवास पर संत प्रेमानंद का आशीर्वाद लिया और आध्यात्मिक चर्चा की। आईपीएल में आरसीबी बंगलुरु के फाइनल मैच में शानदार प्रदर्शन करते हुए विराट कोहली ने टीम को जीत दिलाई थी। आईपीएल टॉफी जीतने के बाद विराट कोहली संत प्रेमानंद का आशीर्वाद लेने वृंदावन पहुंचे थे। विराट इससे पहले भी चार बार वृंदावन में संत के आश्रम में आ चुके हैं।

**लोग बोले अब भी जबरन लगाये जा रहे स्मार्ट मीटर**  
जनता यूनियन मथुरा। अखिल भारतीय समता फाउंडेशन एवं महात्मा ज्योतिराव फुले विकास समिति मथुरा के संयुक्त तत्वाधान में मंगलवार को कृष्णा नगर बिजली घर पर 10 प्रतिशत ईंधन सरचार्ज और जबरन लगाए जा रहे प्रीपेड स्मार्ट मीटर के विरोध में प्रदर्शन किया गया। कार्यकर्ताओं ने स्मार्ट मीटर की अर्थी निकालकर प्रतीकात्मक श्रद्धांजलि अर्पित की तथा अधिशासी अभियंता तृतीय खंड, कृष्णा नगर, आशीष कुमार को तीन सूत्रीय ज्ञापन सौंपा। लोगों ने आरोप लगाया कि सरकार में बैठे लोगों के कहने सुनने का कोई अर्थ नहीं रह गया है। सरकार लोगों को गुमराह कर रही है। घोषणा के बाद भी जबरन प्रीपेड स्मार्ट मीटर लगाये जा रहे हैं। विरोध करने पर कर्मचारी उनके पास किसी तरह का आदेश नहीं आने की बात कह रहे हैं जबकि प्रदेश सरकार के उर्जा मंत्री अलग तरह की बात कर रहे हैं। सरचार्ज को लेकर भी लोगों में अविश्वास है, लोगों का कहना है कि सरकार ने कह दिया है तो सरचार्ज वसूल कर ही रहेगी।

**विश्व दुग्ध दिवस पर महिला बकरी पालकों का किया सम्मान**  
जनता यूनियन मथुरा। विश्व दुग्ध दिवस 2026 के अवसर पर 1 जून को केंद्रीय बकरी अनुसंधान संस्थान (सीआईआरजी), मखदूम में एक विशेष कार्यक्रम का आयोजन किया गया। इस वर्ष विश्व दुग्ध दिवस की थीम फ्रमहिला किसानों का सम्मान रही, जिसके अनुरूप कार्यक्रम में अनुसूचित जाति समुदाय से जुड़ी 25 महिला बकरी पालक किसानों ने सक्रिय भागीदारी की। कार्यक्रम की अध्यक्षता संस्थान के निदेशक डॉ. मनीष कुमार चाटली ने की। इस अवसर पर संस्थान के वैज्ञानिकों, तकनीकी एवं प्रशासनिक कर्मचारियों ने भी सहभागिता की। वक्ताओं ने बकरी दुग्ध उत्पादन के माध्यम से गरीब एवं सीमांत किसानों की खाद्य और पोषण सुरक्षा सुनिश्चित करने में बकरियों की महत्वपूर्ण भूमिका पर प्रकाश डाला। साथ ही बकरी पालन एवं दुग्ध उत्पादन में महिला किसानों के योगदान को रेखांकित करते हुए ग्रामीण अर्थव्यवस्था में उनकी महत्वपूर्ण भूमिका को स्वीकार किया गया। कार्यक्रम में वक्ताओं ने बताया कि बकरी का दूध अत्यधिक सुपाच्य और हाइपोएलर्जिक होता है, जो बच्चों, बुजुर्गों तथा लैक्टोज असहिष्णुता से पीड़ित लोगों के लिए विशेष रूप से लाभकारी है।

**मई महीने में 44 शवों का पुलिस ने लावारिस में कराया अंतिम संस्कार**  
जनता यूनियन मथुरा। ध्रुवघाट शमशान स्थल संचालन समिति द्वारा संचालित निःशुल्क विद्युत व गैस शवदाह में प्रथम महा मई में 47 शवों का दाह संस्कार पूर्ण वैदिक रीति रिवाज से किया गया। जिसमें से 44 शव लावारिस व तीन शव परिजनों द्वारा लाए गये थे। इन सभी शवों का संस्कार समिति द्वारा निःशुल्क किया गया। यह जानकारी देते हुए समिति के विद्युत व गैस शवदाह के संयोजक महेश अग्रवाल साड़ी वालों ने बताया की उम्मीद से अधिक शवों का अंतिम संस्कार विगत एक से 31 मई तक इस शवदाह में हुआ। सुविधाओं की दृष्टि से यहां मौजूद दोनों भट्टियां कार्य कर रही हैं। बिजली, गैस व जनरेटर के माध्यम से पूर्णतः शवों की निरुशुल्क अंतिम संस्कार की सेवा जारी है। संचालन समिति के अध्यक्ष डॉ. अशोक अग्रवाल व मंत्री उमेश अग्रवाल एड. ने आम नागरिकों से इस निःशुल्क सेवा के लिए लोगों को जागृत करने की अपील करते हुए कहा कि पूर्ण धार्मिक क्रियानुसार पंडित की उपस्थिति में यहां अंतिम क्रिया की व्यवस्था यमुना तट स्थित शवदाह में की गई है।

**संस्कृत भारती का आवासीय प्रबोधन वर्ग 05 से 17 जून तक**

जनता यूनियन मथुरा। संस्कृत भारती पश्चिमी उत्तर प्रदेश क्षेत्र का संस्कृत भाषा का प्रशिक्षण शिविर आवासीय प्रबोधन वर्ग दिनांक 05 से 17 जून तक मथुरा वृंदावन मार्ग स्थित कृष्णाचंद्र गांधी सरस्वती विद्यामंदिर इण्टर कालेज में होगा। इस सम्बन्ध में संस्कृत भारती ब्रजप्रांत की बैठक कृष्ण चन्द्र गांधी सरस्वती विद्यामंदिर इण्टर कालेज में न्यास अध्यक्ष ओमप्रकाश बंसल की अध्यक्षता में हुई। बैठक में संस्कृत भारती क्षेत्रीय संगठन मंत्री देवेन्द्र पंड्या ने कहा कि 12 दिवसीय आवासीय प्रबोधन वर्ग सफलतापूर्वक संपन्न हो सके और प्रशिक्षार्थियों को किसी भी असुविधा का सामना न करना पड़े इस दृष्टि से व्यवस्था समिति का गठन किया जाना चाहिए।

# गंभीर मंथन से निकला वृंदावन जाम मुक्ति का मॉडल

चार विभागों की चार संयुक्त टीम वृंदावन में समूहलेगी मोर्चा



जनता यूनियन मथुरा। गीता शोध के क्षेत्रीय कार्यालय के सभागार में मथुरा संस्थान वृंदावन के परिसर में स्थित यमुना एवं वृंदावन में यातायात व्यवस्था की एक्सप्रेस वे औद्योगिक विकास प्राधिकरण समीक्षा एवं सुधार के लिए सभी विभागों

की हुई संयुक्त बैठक में उत्तर प्रदेश ब्रज तीर्थ विकास परिषद के उपाध्यक्ष ने निर्देश दिये कि वृंदावन के लिए चार टीम बनाएं, जिसमें पुलिस, मथुरा वृंदावन नगर निगम, मथुरा वृंदावन विकास प्राधिकरण, परिवहन विभाग तथा स्थानीय समाजसेवियों को लिया जाए। एक टीम छटीकरा चौराहा से रमण रेती चौकी, दूसरी टीम रमण रेती चौकी से जुगल घाट, तीसरी टीम रमण रेती चौकी से केशी घाट तथा चौथी टीम परिक्रमा मार्ग के अन्य स्थानों पर तैनात की जाए। इन टीम का एक मात्र कार्य होगा कि वे अपने अपने दिए रूट पर सुदृढ़ यातायात के लिए निरंतर अतिक्रमण मुक्त अभियान चलाए, अवैध निर्माण कब्जा को हटाए, अनाधिकृत पार्किंग पर कार्यवाही

करे, परिक्रमा मार्ग व अन्य स्थानों पर गलत अनाधिकृत वाहनों का चालान करे तथा गलत पार्किंग वाले वाहनों को तुरंत हटाएं। अपर पुलिस महानिदेशक सुवेद कुमार भगत ने निर्देश दिए टीम द्वारा किए जा रहे कार्य की प्रतिदिन समीक्षा की जाए, अभियानों की फोटो युक्त रिपोर्ट ली जाए तथा वाहनों के चालान किए जाए। उन्होंने निर्देश दिए कि उक्त कार्य को प्राथमिकता से लेते हेतु तत्काल प्रभाव से लागू किया जाए। बैठक में जिलाधिकारी चंद्र प्रकाश सिंह ने वृंदावन के लिए बनाई गई चार टीमों के सुपरविजन के लिए अपर नगर मजिस्ट्रेट वृंदावन राजकुमार चौधरी तथा क्षेत्राधिकारी सदर पीपी सिंह को निर्देशित किया है।

# बच्चों की स्वरलहरी अब पूरे देश को गुंजायमान कर देगी



जनता यूनियन मथुरा। सदियों से को शेष रह गए हैं। वास्तविकता यह है कि विवाह शादियों में महिलाओं द्वारा जो नवोनिमेष व विकास के नाम पर हम मंगलगीत गाये जाते थे वह अब आधुनिक जीवनशैली के कारण शहरों में पूर्णतः विलुप्त हो चुके हैं तथा गांवों में भी नाममात्र हमें अपने बच्चों को संस्कारवान बनाना होगा। संस्कृति विभाग द्वारा हाथरस में लोक संस्कृति के पुनरोत्थान हेतु यह प्रशिक्षण शिविर सरकार का इस जनपद के लिए सर्वोत्तम उपहार है और इसमें प्रशिक्षित

हाथरस के बच्चों की स्वरलहरी अब पूरे देश को गुंजायमान कर देगी। उक्त वक्तव्य अंतर्राष्ट्रीय ख्यातिप्राप्त वरिष्ठ लोकनाट्यविद व साहित्यकार आचार्य डॉ. खेमचन्द्र यदुवंशी ने उत्तर प्रदेश लोक एवं जनजाति संस्कृति संस्थान, (संस्कृति विभाग) लखनऊ द्वारा आयोजित सृजन प्रशिक्षण शिविर-2026 के उद्घाटन सत्र में मुख्य अतिथि के रूप में देकर उपस्थित जन समूह से अपने 8 से 18 वर्ष के बच्चों को इसमें सहभागिता कराके लाभ लेने हेतु प्रेरित किया। इससे पूर्व अध्यक्षता कर रहे पं. राहुल गौड़, सन्स्थान के संरक्षक राष्ट्रीय आशुकि व. अनिल बोहरे, विशिष्ट अतिथि समाज सेविका बाला शर्मा (पूर्व सभासद), शिक्षाविद पं. मदन लाल शर्मा (नदबई राजस्थान), डॉ. जितेंद्र शर्मा (सचिव काका हाथरसी स्मारक), सुकवि व शिक्षाविद चेतन उपाध्याय, शिक्षाविद अवनोश कुमार, संगीतज्ञ उमा ज्योति आदि अतिथियों ने माँ सरस्वती की छवि के समक्ष दीप प्रज्वलित कर विधिवत प्रशिक्षण शिविर का उद्घाटन किया।

# आईएमए आगरा ने आयोजित किया जागरुकता एवं सीएमई कार्यक्रम



जनता यूनियन मथुरा। यथार्थ सुपर बेहतर रोकथाम एवं प्रबंधन के बारे में स्पेशलिटी हॉस्पिटल, आगरा ने ईडियन मेडिकल एसोसिएशन (आईएमए) आगरा के सहयोग से एक भव्य कटीन्यूडिंग मेडिकल एजुकेशन (एरुख) एवं जन-जागरुकता कार्यक्रम का आयोजन किया। कार्यक्रम का उद्देश्य चिकित्सा क्षेत्र में हो रही नवीनतम प्रगति, इस अवसर पर सरोजिनी नायडू मेडिकल उन्नत उपचार पद्धतियों तथा रोगों की प्रिसिपल एवं डीन प्रो. डॉ. प्रशांत गुप्ता चीफ गेस्ट के रूप में उपस्थित रहे, जबकि यथार्थ रूप ऑफ हॉस्पिटल्स के रूप सीईओ श्री अमित सिंह गेस्ट ऑफ हॉनर के रूप में कार्यक्रम में शामिल हुए। कार्यक्रम में यथार्थ हॉस्पिटल, आगरा के फेसिलिटी डायरेक्टर डॉ. मनीष गुरुदत्ता की गरिमामयी उपस्थिति ने आयोजन को और विशेष बनाया।

# विस्थापित ग्रामों के छुटे किसानों को मिले अविंलंब मुआवजा : जितेन्द्र सेंगर



चरखारी महोबा संवाददाता राम लखन सोनी। लखनऊ सचिवालय में उत्तर प्रदेश विधान मंडल प्रतिनिहित विधायन समिति- बैठक में सिंचाई विभाग, समाज कल्याण विभाग, चिकित्सा शिक्षा विभाग, श्रम विभाग की विभागीय बैठक में सदस्य विधान परिषद जितेन्द्र सिंह सेंगर ने मा. सभापति श्री राजीव कुमार सिंह (बबू भैया) जी के अध्यक्षता में आयोजित बैठक में सहभागिता

को। समिति के माध्यम से जिला महोबा में कबरई बांध से प्रभावित गांव गंज, अलीपुरा, झिर, सहेवा, गुगौरा आदि ग्रामों में अभी तक शत प्रतिशत किसानों को शासन द्वारा निर्धारित मानक के अनुरूप मुआवजा राशि नहीं वितरित की गई अविंलंब मुआवजा राशि निर्गत किए जाने की मांग पर विभागीय उच्च अधिकारियों ने समिति को आश्वासन दिया कि अविंलंब राशि किसानों के खाते में भेजी जाएगी जिला महोबा में समाज कल्याण विभाग द्वारा कुलपहाड़ तहसील में सुलह अधिकारी का पद अभी भी रिक्त है, श्रम विभाग द्वारा संचालित योजनाओं का विलंब से पात्र श्रमिकों को लाभ मिलना सहित क्षेत्र के अन्य विभिन्न पहलुओं पर विस्तृत चर्चा हुई। बैठक में समिति सदस्य गण एवं उच्चाधिकारियों की उपस्थिति रही।

# मथुरा का बलदेव ब्लॉक भगवान मरोसे, 10:30 बजे तक नहीं खुले कार्यालयों के ताले

जनता यूनियन मथुरा। बलदेव विकास खंड कार्यालय की कार्यप्रणाली एक बार फिर सवालों के घेरे में है। मंगलवार सुबह करीब 10:30 बजे तक ब्लॉक परिसर के कई कार्यालयों में ताले लटके मिले, जिससे दूर-दराज के ग्रामीण क्षेत्रों से अपनी समस्याएं लेकर पहुंचे फरियादियों को भारी परेशानी का सामना करना पड़ा। मौके पर एडीओ पंचायत, आंगनबाड़ी सुपरवाइजर, जेई, बड़े बाबू सहित कई अधिकारी एवं कर्मचारी अनुपस्थित मिले। वहीं खंड विकास अधिकारी (बीडीओ) नेहा रावत भी कार्यालय में मौजूद नहीं थीं। अधिकारियों की अनुपस्थिति के कारण विभिन्न कार्यों से आए ग्रामीण घंटों इंतजार करने को मजबूर रहे।

# योग बना स्वस्थ आयु का प्रशस्त पथ- 12वाँ अंतर्राष्ट्रीय योग दिवस 21 को



जनता यूनियन मथुरा। योग प्राचीनतम विद्या और भारतीय संस्कृति की एक अमूल्य धरोहर है, जो शरीर, मन और आत्मा के संतुलन को बनाए रखने में सहायक है। बढ़ती आयु के साथ शारीरिक, मानसिक तथा सामाजिक रूप से स्वस्थ और सक्रिय बने रहना आज के भाग दौड़ वाले समय में किसी चुनौती से कम नहीं। अधिकतर लोग किसी न किसी बीमारी से घिरे हैं फिर चाहे शारीरिक हो या मानसिक। इसी को ध्यान में रखते हुए आयुष मंत्रालय - आयुष विभाग द्वारा इस वर्ष 21 जून, 2026 को मनाये जाने वाला 12वाँ अंतर्राष्ट्रीय योग दिवस की थीम को स्वस्थ आयु से जोड़ते हुए Yoga for Healthy Ageing रखा गया है। उचित आहार, नियमित व्यायाम, योग, पर्याप्त नींद तथा सकारात्मक सोच स्वस्थ आयु के मुख्य आधार हैं। हेल्थी एजिंग के लिए योग शारीरिक स्वास्थ्य में सुधार, मानसिक शांति, रोग प्रतिरोधक क्षमता में वृद्धि, संतुलन, लचीलापन, रक्तचाप एवं हृदय संबंधी समस्याओं को नियंत्रित रखने में अत्यंत लाभकारी है जैसे ताड़ासन, भुजंगासन,

# जवाहर बाग की 10 वीं बरसी पर बोली अर्चना द्विवेदी अभी तक नहीं मिला सम्मान मुख्यमंत्री दें शहीद सेवा मेडल



जनता यूनियन मथुरा। मथुरा के जवाहर बाग हिंसा की 10वीं बरसी पर तत्कालीन एसपी सिटी मुकुल द्विवेदी की पत्नी अर्चना द्विवेदी ने गहरा दुःख व्यक्त करते हुए कहा कि घटना के एक दशक बाद भी उनके पति को आधिकारिक रूप से शहीद का दर्जा नहीं मिला है उन्होंने कहा कि समाज और कानून व्यवस्था की रक्षा करते हुए अपने प्राणों की आहुति देने वाले अधिकारी को अब तक वह सम्मान नहीं मिला जिसके वे वास्तविक हकदार हैं अर्चना द्विवेदी ने कहा कि उनके पति ने कर्तव्य निभाते हुए उपद्रवियों का डटकर सामना किया और वीरगति प्राप्त की हर वर्ष उनकी बरसी पर नेता और प्रशासनिक अधिकारी श्रद्धांजलि देने आते हैं तथा परिवार को सम्मान दिलाने का आश्वासन भी देते हैं लेकिन आज तक कोई ठोस निर्णय नहीं लिया गया गौरतलब है कि 2 जून 2016 को मथुरा के जवाहर बाग में रामवृक्ष यादव के नेतृत्व वाले स्वाधीन भारत सुभाष सेना% समूह ने सरकारी

पवनमुक्तासन, शवासन, प्राणायाम अंतर्गत अनुलोम विलोम, भ्रामरी, कपालभाति आदि। आगामी 21 जून, 2026 के मुख्य आयोजन साथ ही योग सप्ताह दिनांक 15 जून से 21 जून 2026 के लिए आयुष विभाग मथुरा ने क्षेत्रीय आयुर्वेदिक एवं युवांनी अधिकारी डॉ0 डिग्म्वर सिंह के दिशा-निर्देशन एवं जिला कार्यक्रम प्रबंधक आयुष अखिलेश विश्कर्मा के मार्ग दर्शन में विभाग के योग प्रशिक्षकों द्वारा जनपद में योगशिविर आयोजन की प्रक्रिया गतिमान हो चुकी है, जिससे बृजवासीय स्वस्थ आयु के महत्व को समझे और अपनाएं।

बरसी पर अर्चना द्विवेदी के बयान के बाद एक बार फिर इस मुद्दे पर चर्चा तेज हो गई है मोशल मोडिया और स्थानीय स्तर पर लोग सवाल उठा रहे हैं कि इयूटी के दौरान जान गंवाने वाले अधिकारियों को अब तक आधिकारिक शहीद का दर्जा क्यों नहीं मिला स्थानीय नागरिकों और विभिन्न सामाजिक संगठनों का कहना है कि जिन पुलिस अधिकारियों ने अपनी जान की परवाह किए बिना कानून व्यवस्था बहाल करने का प्रयास किया उनके बलिदान का सम्मान केवल श्रद्धांजलि तक सीमित नहीं रहना चाहिए उन्होंने सरकार से मांग की है कि इस मामले में शीघ्र निर्णय लेकर दिवंगत अधिकारियों को उचित सम्मान प्रदान किया जाए अर्चना द्विवेदी का कहना है कि उनके परिवार को आज भी उस सम्मानजनक निर्णय का इंतजार है जिसकी उम्मीद उन्हें वर्षों से दिलाई जाती रही है उन्होंने सरकार से संवेदनशीलता दिखाते हुए इस मुद्दे का स्थायी समाधान निकालने की अपील की है।

**मंदिर टाकुर द्वारकाधीश जी महाराज में हुआ मय्य फूल बंगले का आयोजन**  
जनता यूनियन मथुरा। मथुरा के प्रसिद्ध मंदिर टाकुर द्वारकाधीश के विधि एवं मीडिया प्रभारी राकेश तिवारी एडवोकेट ने बताया कि मंदिर सभी कार्यक्रमों का निर्धारण मंदिर के गोस्वामी श्री श्री 108 डॉक्टर वागीश कुमार जी महाराज कांकरोली नरेश, तृतीय पीठाधीश्वर के द्वारा किया गया है। इसी के तहत अधिक मास उत्सवों की श्रंखला में आज टाकुर जी राजभोग के दर्शनों में रथ पर विराजमान हुए और रथयात्रा का आयोजन हुआ सायंकाल शयन के दर्शनों में भव्य फूल बंगला अयोजित हुआ। इसी क्रम में पूरे एक माह तक विशेष मनोरथ आयोजित किए जाएंगे। कल श्याम तलाई का उत्सव शयन के दर्शनों में होगा। जो भी भक्त अपने आराध्य के लिए कोई मनोरथ कराना चाहते हैं, वे करा सकते हैं। अतः समस्त धर्मप्रेमी जनता से अनुरोध है, दर्शन कर पुण्य के भागी बने।

**फैमिली आई0डी0- एक परिवार एक पहचान योजना**  
जनता यूनियन मथुरा। नगर निगम क्षेत्र अंतर्गत रहने वाले रहवासियों को सूचित किया जाता है कि शासन के निर्देशों के क्रम में -फैमिली आई0डी0- एक परिवार एक पहचान- योजना के अंतर्गत नगर निगम क्षेत्र में वार्डवार कैम्प लगाकर फैमिली आई0डी0 बनवाये जाने हेतु ऑनलाइन आवेदन कराये जाने हैं। उक्त के क्रम में दिनांक 03/06/2026 से 18/06/2026 तक अलग अलग तिथियों में फैमिली आई0डी0 बनाए जाने हेतु कम्प्यूटर ऑपरेटर की ड्यूटी वार्डवार ऑनलाइन आवेदन कराये जाने लगाई गई है, जो प्रतिदिन सम्बन्धित वार्ड में जाकर क्षेत्रीय मा0 पार्षदगण एवं क्षेत्रीय राजस्व निरीक्षक (कर विभाग) के क्षेत्रीय स्वच्छता निरीक्षक / सफाई पर्यवेक्षक से सम्पर्क कर वार्डों में कैम्प लगाकर ऑनलाइन फैमिली आई0डी0 बनाएंगे।

**पानीगांव तिराहा परिक्रमा मार्ग पर जलमराव, निकासी की मांग**  
जनता यूनियन मथुरा। अधिक मास के पावन अवसर पर धर्मनगरी में लाखों श्रद्धालु परिक्रमा कर पुण्य लाभ कमा रहे हैं। लेकिन परिक्रमा मार्ग के मुख्य पानीगांव तिराहे पर सड़क के एक हिस्से में गहरा गड्ढा होने के कारण वहाँ गंदा पानी जमा हो गया है। जल निकासी की व्यवस्था न होने से यहाँ परिक्रमार्थियों को परेशानी का सामना करना पड़ रहा है। इस स्थान से गुजरने वाले श्रद्धालुओं को इस गंदे पानी और कीचड़ के कारण बचकर किनारे से निकलना पड़ रहा है।

# पहली पत्नी को छोड़, किन्नर को बनाई दूसरी बीबी

पीड़ित महिला ने एसएसपी से माँगा न्याय, पति के खिलाफ कार्रवाई की मांग



**झाँसी जयूसं।** एक युवक ने पहली पत्नी को छोड़कर किन्नर को दूसरी बीबी बना लिया है। यह आरोप पहली पत्नी ने पति पर लगाया है। पीड़ित महिला ने एसएसपी कार्यालय में शिकायती पत्र देकर न्याय की मांग की है। महोबा के नयापुरा निवासी एक

महिला ने वरिष्ठ पुलिस अधीक्षक कार्यालय में शिकायती पत्र देते हुए बताया कि उसकी शादी 11 अक्टूबर 2015 को अजय सिंह के साथ हुई थी। विवाह के समय उसके माता-पिता ने अपनी सामर्थ्य से बहूकर देहज एवं गृहस्थी का पूरा सामान दिया था, ताकि मेरा

वैवाहिक जीवन सुखमय रहे। विवाह के लगभग एक वर्ष बाद उसके पुत्र का जन्म हुआ। पुत्र के जन्म के बाद मेरे पति अजय सिंह द्वारा बार-बार मेरे मायके पक्ष से पैसों की मांग की जाने लगी। मेरी खुशियों और परिवार को बचानेकेलिए उसकेमाता-पिता ने

कई बार उनकी मांग पूरी की, लेकिन इसके बावजूद उनके व्यवहार में कोई सुधार नहीं आया। कुछ समय बाद मेरे पति मुझे छोटी-छोटी बातों पर बेरहमी से मारने-पीटने लगे तथा मानसिक एवं शारीरिक रूप से प्रताड़ित करने लगे। जब उसने विरोध किया तो उन्होंने उसे घर से निकाल दिया।


**मैं न्याय की उम्मीद लेकर आपके दरवाजे पर आई हूँ**  
शिकायती पत्र में कहा है कि आज वह अपने छोटे बेटे के साथ दर-दर भटकने को मजबूर हूँ और जीवन यापन के लिए संघर्ष कर रही हूँ। सबसे दुखद बात यह है कि उसके पति अजय सिंह ने उसे और

सड़क हादसे में रेलवे टेक्नीशियन घायल, बाइक चालक पर मुकदमा

**झाँसी जयूसं।** बबीना थाना क्षेत्र में मोटर साइकिल की टक्कर से रेलवे टेक्नीशियन घायल हो गया। इस मामले में पुलिस ने मोटर साइकिल चालक के खिलाफ मुकदमा दर्ज कर लिया। बबीना थाना क्षेत्र के इमलीपुरा निवासी सुनीता देवी ने पुलिस को बताया कि उनका पुत्र विशाल रैकवार रेलवे में टेक्नीशियन के पद पर कार्यरत है। 18 मार्च को वह रेलवे यार्ड से अपने घर लौट रहा था, तभी एक अन्य मोटरसाइकिल ने उसे टक्कर मार दी। इस दुर्घटना में विशाल को गंभीर चोट आई, जिससे उसके हाथ और पैर में फ्रैक्चर हो गए। उसे तत्काल झाँसी में भर्ती कराया गया, जहाँ उसका इलाज चल रहा था। इलाज के बाद जब विशाल की हालत में सुधार हुआ, तो उसने अपनी मां के माध्यम से बबीना थाने में शिकायत दर्ज कराई। शिकायत के आधार पर बबीना पुलिस ने धारा 281, 125 और 324 के तहत मामला दर्ज कर लिया है।

# जिला अस्पताल के हालात ठीक नहीं, महानगर वासियों को नहीं मिल रही है सुविधाएं

माजपा महानगर अध्यक्ष ने डीएम को लिखा पत्र



**झाँसी जयूसं।** अब झाँसी के हालात निर्दिष्ट बिगड़ते जा रहे हैं। चाहे साफ, सफाई हो या सड़क। यही नहीं, महानगर वासियों की जनता को जिला अस्पताल में ठीक तरह से उपचार नहीं किया जा रहा है। मजबूर होकर भाजपा के महानगर अध्यक्ष सुधीर सिंह ने जिलाधिकारी को पत्र देकर जिला अस्पताल में फैली अव्यवस्थाओं के बारे में जानकारी दी है। इस पत्र के बाद भी जिला अस्पताल के हालात काफी खराब हैं। योगी सरकार गरीब जनता के लिए तमाम सुविधाएँ मुहैया करवाने का वादा कर रही है मगर जिला स्तर पर बैठे प्रशासनिक अफसर इन सुविधाओं को कूड़े की कचकट में डाल रहे हैं। स्मार्ट सिटी के बाद झाँसी के हालात और ही खराब हो गए हैं। जिला अस्पताल में उपचार करने जा रहे मरीजों को ठीक तरह का इलाज नहीं दिया जा रहा है। स्थिति यह है कि कइयों बार सत्तादल नेताओं, विधायक, मंत्रियों की बैठक होती रहती है कि गरीब जनता को सभी तरह की सुविधाएँ दी मगर यह सुविधाएँ नहीं दी जा रही है। बैठक के बाद सभी आदेशों की ध्वजियाँ उड़ाकर कूड़े कचकट में फेंक दी जा रही है। इस मामले को भाजपा के महानगर अध्यक्ष सुधीर सिंह ने गंभीरता से लिया है। महानगर अध्यक्ष सुधीर सिंह ने जिलाधिकारी को पत्र भेजा है। पत्र में कहा है कि अस्पताल में जनरेटर होने के बावजूद महिलाओं और बच्चों के वार्डों में बिजली कटने पर अंधेरा छाया रहता है। भीषण गर्मी के इस मौसम में 20-20 बेड वाले प्रत्येक वार्ड में केवल एक ही कूलर लगाया गया है। जिला अस्पताल के प्रत्येक वार्ड में लगातार गंदगी बनी रहती है, जिससे संक्रमण का खतरा है। पत्र में कहा है कि मरीजों को दिया जाने वाला भोजन पूरी तरह से गुणवत्ताहीन और निम्न स्तर का है। मरीजों की समस्याओं को सुनने के लिए सूचना कक्ष (हेल्प डेस्क) पर कोई भी कर्मचारी मौजूद नहीं मिलता। अस्पताल की प्रबंधन कमेटी का कोई भी संपर्क नंबर परिसर में कहीं भी अंकित नहीं किया गया है। मरीजों को मजबूरन जरूरी दवाइयाँ अस्पताल परिसर के बाहर के मेडिकल स्टोरों से खरीदनी पड़ रही हैं। पत्र में कहा है कि अस्पताल परिसर और मरीजों के वार्डों के अंदर खुलेआम लावारिस जानवर घूम रहे हैं, जिससे मरीजों की सुरक्षा खतरे में है। इस पत्र को लिखे हुए चार दिन हो गए हैं मगर अभी तक पत्र का जवाब नहीं दिया गया है। इसके बावजूद जिला अस्पताल के हालात बदस्तूर बने हुए हैं।

## न्यू ब्रीफ

**बीटीसी झाँसी में संरक्षा संवाद का किया आयोजन**  
झाँसी जयूसं। मंडल रेल प्रबंधक अनिरुद्ध कुमार के मार्गदर्शन में बीटीसी, झाँसी में संरक्षा संवाद कार्यक्रम का आयोजन किया गया। कार्यक्रम में 03 मुख्य लोको निरीक्षक, 14 लोको पायलट, 31 सहायक लोको पायलट एवं 01 जेई/टीएमसी सहित कुल 49 कर्मचारियों ने सहभागिता की। संवाद का उद्देश्य रनिंग स्टाफ में संरक्षा जागरूकता बढ़ाना एवं सुरक्षित रेल संचालन सुनिश्चित करना रहा। संरक्षा संवाद के दौरान एसपीएडी एवं रूकवालेक्षण से बचाव के संबंध में लोको पायलट एवं सहायक लोको पायलट के कर्तव्यों पर विस्तार से चर्चा की गई। साथ ही रेड नोटिस 01 एवं 02 के संबंध में कर्मचारियों को अवगत कराया गया तथा गुणवत्ता पूर्ण विश्राम के महत्व पर विशेष बल दिया गया।

**टीटीई ने सीआरपीएफ जवान को पीटा**  
झाँसी जयूसं। ट्रेन में सफर कर रहे एक सीआरपीएफ जवान की टीटीई और पेट्री कार के स्टॉफ ने बेरहमी से पीटाई कर दी। आरोप है कि मोबाइल फोन भी छीन लिया। इसकी सूचना रेलवे पुलिस को दी गई। रेलवे पुलिस ने दुरंतो एक्सप्रेस के टीटीई आदि के खिलाफ मुकदमा दर्ज कर लिया। फरीदाबाद निवासी आकाश ने जीआरपी थाना में लिखित तहरीर देते हुए बताया कि वह यशवंतपुर में सीआरपीएफ जवान के पद पर तैनात है। वह दुरंतो एक्सप्रेस की बी-14 कोच में सवार होकर दिल्ली से यशवंतपुर जा रहा था। जैसे ही ट्रेन हरियाणा सेक्शन में चल रही थी, तभी टीटीई ने उससे टिकट की मांग की। इस पर उसने टिकट दिखाया और कहा कि उसका सामान दूसरे कोच में छूट गया है। इसी बात से नाराज होकर टीटीई ने उसकी पीटाई कर दी। इसका विरोध करने पर पेट्री कार का स्टॉफ भी आ गया। वह लोग पकड़कर उसे पेट्रीकार में ले गए। यहां भी पीटाई की और टीटीई ने उसका मोबाइल फोन छीन लिया। इस मामले में जीआरपी झाँसी ने टीटीई आदि के खिलाफ मुकदमा दर्ज कर लिया। रेलवे पुलिस का कहना है कि मामले की जांच की जा रही है।

**महिला यात्री की जान बचाने पर आरक्षी को मिला इनाम**  
झाँसी जयूसं। पुलिस महानिदेशक रेलवे ने महिला रेलयात्री की जान बचाने पर पुलिस आरक्षी को प्रशस्ति पत्र व नगद पुरस्कार प्रदान किया है। मालूम हो कि 21 मई 2026 को एक महिला यात्री ट्रेन नं.12919 (मालवा एक्सप्रेस) से यात्रा करते हेतु रेलवे स्टेशन ललितपुर पहुंची थी। ट्रेन से उतरते समय उक्त महिला यात्री का सतुलन बिगड़ने के कारण ट्रेन की चपेट में आ गयी, जिसे प्लेटफॉर्म ड्यूटी पर तैनात आरक्षी सोनवीर सिंह द्वारा तत्परता व अदम्य साहस दिखाते हुए महिला यात्री केवीन की रक्षा की गई थी, जिसकी मौके पर उपस्थित लोगों द्वारा प्रशंसा भी की गई थी। पुलिस महानिदेशक रेलवे प्रकाश डी द्वारा उक्त आरक्षी को उनके द्वारा किये गए मानवीय/साहसी कार्य हेतु प्रशस्ति पत्र व नगद पुरस्कार प्रदान कर उत्साहवर्धन किया गया।

**खेत पर खड़ा ट्रैक्टर कुएं में गिरा, मचा हड़कंप**  
झाँसी जयूसं। टहरीली क्षेत्र के ग्राम बिजना में खेत पर खड़ा एक ट्रैक्टर अचानक कुएं में जा गिरा, जिससे वहां पर अफरा-तफरी मच गई। इसकी सूचना पुलिस को दी गई। टहरीली थाना क्षेत्र के ग्राम बिजना निवासी टीकाराम अहिरवार पुत्र रणजीत अहिरवार का ट्रैक्टर खेत में बने कुएं के समीप खड़ा था। इसमें टिलर भी लगा हुआ था। बताया जाता है कि चालक ने ट्रैक्टर में चाबी लगाकर उसे उखाड़ा किता। ट्रैक्टर स्टार्ट होते ही अचानक आगे बढ़ गया और चालक सहित सीधे पानी से भरे कुएं में जा गिरा। घटना की जानकारी मिलते ही आसपास के ग्रामीण तुरंत मौके पर पहुंच गए। कुएं में गिरने के बाद चालक टीकाराम अहिरवार ने साहस का परिचय देते हुए स्वयं को संभाला और रस्सी की मदद से सुरक्षित बाहर निकल आया। बाद में ग्रामीणों ने मशीनों की सहायता से काफी मशकत के बाद ट्रैक्टर को भी कुएं से बाहर निकाला। इस घटना में चालक को कोई गंभीर चोट नहीं आई, जिससे ग्रामीणों ने राहत की सांस ली। हालांकि, ट्रैक्टर को नुकसान पहुंचने की आशंका जा रही है। घटना के बाद क्षेत्र में काफी देर तक लोगों की भीड़ जुटी रही।

**अदालत उठने तक की सजा**  
झाँसी जयूसं। न्यायालय सिविल जज ज्यूडिशियल मऊरानीपुर ने मारपीट व धमकी देने के आरोप में दोषी मानते हुए लहवरा थाना क्षेत्र के ग्राम रोरा निवासी जयराम व संतोष कुमार को जेल में बिताई गई अर्द्ध व 1500 रुपये के अर्थदंड से दंडित किया है। मालूम हो कि रोरा निवासी धंधू ने जयराम आदि के खिलाफ दफा 350, 325, 504, 506 के तहत मुकदमा दर्ज कराया था।

## बुन्देलखण्ड को वैश्विक विनिर्माण मानचित्र पर स्थापित करेगा बीडा: नन्दी



**झाँसी जयूसं।** बुन्देलखण्ड औद्योगिक विकास प्राधिकरण झाँसी ग्रौनफील्ड इंस्ट्रियल सिटी (बीडा मास्टर प्लान-2045) को पर्यावरण, वन जलवायु परिवर्तन मंत्रालय से पर्यावरणीय स्वीकृति मिलने पर उत्तर प्रदेश सरकार के औद्योगिक विकास मंत्री नन्द गोपाल गुप्ता नन्दी ने इसे महत्वपूर्ण कदम बताया है। मंत्री नन्दी ने कहा कि मास्टर प्लान को स्वीकृति मिलने के बाद अब बुन्देलखण्ड औद्योगिक विकास प्राधिकरण क्षेत्र को विकसित करने में और तेजी आएगी। 253.33 वर्ग किलोमीटर क्षेत्र में बीडा को विकसित किया जाएगा। जिसमें 33 प्रतिशत औद्योगिक क्षेत्र, 16.90 प्रतिशत आवासीय एवं आबादी क्षेत्र, 24.92 प्रतिशत हरित एवं मनोरंजक क्षेत्र, 11.56 प्रतिशत परिवहन एवं लॉजिस्टिक क्षेत्र, व्यावसायिक, मिश्रित एवों अन्य उपयोग, हरित बफर जोन के साथ ही ग्रामीण आबादी का विकास कार्य शामिल है। 1,51,571 करोड़ रूपय की लागत से बीडा क्षेत्र के विकसित किया जाएगा। बीडा मास्टर प्लान-2045 लागू होने के बाद बुन्देलखण्ड का पूरा आर्थिक परिदृश्य बदल जाएगा। मंत्री नन्दी ने कहा कि यह परियोजना न केवल क्षेत्र में औद्योगिक निवेश, रोजगार सृजन और आधुनिक अवसंरचना विकास को बढ़ावा देगी, बल्कि स्थानीय निवासियों के जीवन स्तर में उल्लेखनीय सुधार सुनिश्चित करते हुए बुन्देलखण्ड को वैश्विक विनिर्माण मानचित्र पर स्थापित करने में भी महत्वपूर्ण भूमिका निभाएगी।


## रेल सुरक्षा आयुक्त ने गुड्स कोर्ड लाइन को कोचिंग ट्रेन की फिटनेस के लिए किया निरीक्षण

**झाँसी जयूसं।** खजुराहो कॉर्ड लाइन परियोजना के अंतर्गत दरियागंज से सिंहपुर डुमरा के मध्य लगभग 1.9 किलोमीटर नवनिर्मित कोर्ड लाइन खंड पर रेल संरक्षा आयुक्त, पूर्वोत्तर परिमंडल, प्रणजीव सक्सेना द्वारा स्पीड ट्रायल एवं संरक्षा संबंधी व्यवस्थाओं का विस्तृत निरीक्षण किया गया। निरीक्षण के दौरान रेल पथ, सिग्नलिंग प्रणाली तथा परिचालन संबंधी व्यवस्थाओं का सूक्ष्म परीक्षण कर संरक्षा मानकों के अनुरूप किए गए कार्यों की गुणवत्ता एवं कार्यक्षमता की समीक्षा की गई। अधिकारियों की उपस्थिति में रेल परिचालन की सुरक्षा एवं सुचारु संचालन सुनिश्चित करने हेतु आवश्यक बिंदुओं पर विशेष ध्यान दिया गया। निरीक्षण के पश्चात् उक्त खंड पर 80 किलोमीटर प्रति घंटे की गति से स्पीड ट्रायल किया गया। खजुराहो कॉर्ड लाइन परियोजना की संरक्षा, तकनीकी दक्षता एवं परिचालन क्षमता को सुदृढ़ करने की दिशा में एक महत्वपूर्ण उपलब्धि माना जा रहा है। रेल संरक्षा आयुक्त की अनुमति प्राप्त होने के उपरांत खंड पर यात्री रेलगाड़ियों की



आवाजाही प्रारंभ हो जाएगी। निरीक्षण के दौरान मुख्य प्रशासनिक अधिकारी - निर्माण,उत्तर मध्य रेलवे अनामुल हक, मंडल रेल प्रबंधक अनिरुद्ध कुमार, मुख्य परियोजना प्रबंधक/गति शक्ति इकाई प्रदीप कुमार सिंह, सीई/टीएम सी गौरव वर्मा, वरिष्ठ मंडल वाणिज्य प्रबंधक/कोचिंग अमन वर्मा, उप मुख्य विद्युत इंजीनियर गति शक्ति सोमेश सिंह, वरिष्ठ मंडल सिग्नल एवं दूरसंचार इंजीनियर/बांच लाइन कु रश्मि गौतम, वरिष्ठ मंडल संरक्षा अधिकारी गिरीश कंचन, वरिष्ठ मंडल इंजीनियर पूर्व आद्यु श्रीवास्तव, मंडल परिचालन प्रबंधक कोचिंग उर्वशी शेखावत सहित अन्य संबंधित अधिकारी और स्टाफ उपस्थित रहे।

## तंग गली में खुले होटल रिलेक्स के बेसमेंट में लगी आग, लाखों का हुआ नुकसान



झाँसी जयूसं। सीपरी बाजार थाना क्षेत्र के बीकेडी रोड स्थित तंग गली में खुले होटल रिलेक्स के बेसमेंट में आग भड़कने से अफरा तफरी का माहौल बन गया। जब तक कोई बड़ी समझ पाता आग की बड़ी बड़ौ लपटें बाहर निकलने लगीं। सूचना पर पहुंची दमकल की गाड़ी ने भारी मशकत के बाद आग पर काबू पाया। आगजनी की घटना में लाखों रुपयों का माल जलकर राख हो गया है। सीपरी बाजार थाना क्षेत्र में रहने वाले राकेश साहू का चित्रा चौराहे से बीकेडी जाने वाले मार्ग पर तंग गली में होटल रिलेक्स बना हुआ है। मंगलवार की सुबह अचानक बेसमेंट में बने कमरों से धुआं निकलने लगा। जब तक

होटल कर्मचारी ओर मैनेजमेंट कुछ समझ पाते धुआं आग की लपटों में तब्दिल हो गया। भीषण आग की लपटों को देख वहां अफरा तफरी का माहौल बन गया। किसी प्रकार घटना की सूचना फायर ब्रिगेड को दी गई। सूचना पर पहुंची फायर ब्रिगेड की गाड़ी ने काफी मशकत के बाद आग पर काबू पाया। लेकिन इस अग्निकांड की घटना में होटल के बेसमेंट में बने कमरों में रखे गद्दे रजाई, सहित फर्नीचर का लाखों रुपए कीमत का माल जलकर राख हो गया है। आग लगने का कारण बिजली के तारों से शॉर्ट सर्किट बताया जा रहा है।

## मछली व्यापारी के पुत्र का युवती के साथ अश्लीलता से भरा वीडियो वायरल, पुलिस जाँच में जुटी

**झाँसी जयूसं।** एक युवक ओर युवती का सोशल मीडिया पर अश्लीलता से भरा वीडियो वायरल हो रहा है। वायरल वीडियो के बाद पुलिस ने इसकी सरगमी से जांच शुरू कर दी है। वायरल वीडियो में दिखाई दे रहे युवक युवती नवाबाद थाना क्षेत्र के बताए जा रहे हैं। सूत्रों के मुताबिक सोशल मीडिया पर एक वीडियो बड़ी तेजी से वायरल हो रहा है। इस वीडियो में दिखाई दे रहा एक व्यापारी का पुत्र बताया जा रहा है। जिस प्रकार से वीडियो वायरल हो रहा है उसे देख कर अंदाजा लगाया जा सकता है कि उसमें युवक युवती ने मर्यादाओं की सारी सीमाएं पार कर दीं। वही वीडियो भी बंद में युवक या युवती ने ही बनाया है। सूत्र बताते हैं कि इस वीडियो के माध्यम से ब्लैकमेलिंग भी की जा रही है। सूत्र बताते हैं कि पुलिस ने वीडियो को संज्ञान लेकर जांच सरगमी से शुरू कर दी है कि आखिर वीडियो किसने बनाया और सोशल मीडिया पर कहा से वायरल हुआ।

## फर्जी जीएसटी बिल बनाने के आरोपी को नहीं मिली जेल से रिहाई,जमानत अर्जी खारिज

**झाँसी जयूसं।** फर्जी जीएसटी बिल बनाकर सरकार को करोड़ों के राजस्व की क्षति पहुंचाने के आरोपी को जेल से रिहाई नहीं मिल सकी।उसकी जमानत अर्जी जनपद न्यायाधीश कमलेश कच्छल की अदालत ने निरस्त कर दी। अभियोजन की ओर से पैरवी कर रहे जिला शासकीय अधिवक्ता मृदुल कांत श्रीवास्तव ने जानकारी देते हुए बताया कि 18 दिसंबर 2025 को थाना कोतवाली में राज्य कर के वरिष्ठ सहायक विजिलेंस देवेन्द्र पटेल ने रिपोर्ट दर्ज कराते हुए बताया था कि मैसर्स काजल इंटरप्राइजेज सहित कई फर्म के नाम से फर्जी जीएसटी बिल, प्रपत्र बनाकर सरकार के राजस्व को करोड़ों की क्षति पहुंचाई जा रही है। पुलिस ने मुकदमा दर्ज कर कई आरोपियों को गिरफ्तार किया था। विवेचना के दौरान संज्ञान में आया था कि यह फर्जी जीएसटी बिल बनाने वाला महाराष्ट्र के तुलिन भगवती कॉम्प्लेक्स निवासी पीयूष शांति लाल है,जिसको गिरफ्तार कर उसके कब्जे से कंप्यूटर और अन्य फर्जी दस्तावेज बरामद किए गए।उसे न्यायालय में पेश किया गया जहां से उसे जेल भेज दिया गया था। मंगलवार को आरोपी पीयूष शांति लाल की ओर से न्यायालय में जमानत प्रार्थना पत्र प्रस्तुत किया गया। जिसका डीजीसी मृदुलकांत श्रीवास्तव ने विरोध किया। न्यायालय ने सुनवाई के उपरांत पर्याप्त आधार नहीं पाते हुए उसका जमानत प्रार्थना पत्र निरस्त कर दिया।

## रमेश कन्नौजिया हत्याकांड में आरोपी को आजीवन कारावास

**झाँसी जयूसं।** न्यायालय अपर सत्र न्यायाधीश न्यायालय कक्ष संख्या दो झाँसी देवाशीष की अदालत ने तेरह वर्ष पूर्व हुए रमेश कन्नौजिया हत्याकांड के आरोपी आजीवन कारावास की सजा और तीन हजार रुपए अर्थदंड से दंडित किया है। एडीजीसी संजय देव शर्मा ने जानकारी देते हुए बताया कि कोतवाली थाना क्षेत्र के बाहर सैयर गेट निवासी अशोक कन्नौजिया ने थाना कोतवाली में 27 फरवरी 2012 को रिपोर्ट दर्ज कराते हुए बताया था कि उसका बड़ा भाई रमेश कन्नौजिया पड़ोस में रहने वाले अलख प्रकाश वर्मा के यहां आयोजित शादी समारोह में लग्न मंडपम गया था। रात करीब साढ़े नौ बजे वहां भाई को बाल अपचारी अपने साथी खुशीपुरा निवासी सत्येंद्र कुमार, आशीष ओर सत्री के साथ उन्हें मिला ओर पुरानी रंजिश को लेकर गाली गलौज कर घेर कर सभी ने मारपीट कर दी। किसी प्रकार उसके भाई रमेश ने वहां से भाग कर जान बचाई तो आरोपी सत्येंद्र कुमार निवासी खुशीपुरा ने तमंचे से उन पर फायर कर डीएम तमंचे से चली गोली उसके भाई रमेश के सर में जा लगी ओर वह जमीन पर गिरकर बेहोश हो गया। वही आरोपीगण क्षेत्र में दहशत

**हत्या के मामले में दोषी को उम्रकैद**  
**झाँसी जयूसं।** चौदह साल पहले विवाह समारोह में साथियों सहित हत्या के मामले में दोषी को अपर सत्र न्यायाधीश, न्यायालय संख्या-2, देवाशीष के न्यायालय ने आजीवन कारावास की सजा सुनाते हुए 30 हजार रूपये अर्थदंड से भी दंडित किया। सहायक जिला शासकीय अधिवक्ता संजय देव शर्मा ने बताया कि बाहर सैयर गेट, चिक वाली गली निवासी वादी मुकदमा अशोक कुमार कन्नौजिया पुत्र गणेश प्रसाद कन्नौजिया ने थाना कोतवाली में तहरीर देते हुए बताया था कि 27 फरवरी 2012 को मेरे भाई रमेश कन्नौजिया विवाह घर में अलख प्रकाश वर्मा के रिसेपन भर्ती कराया गया। तहरीर के आधार पर बाल अपचारी, सत्येंद्र, आशीष व सनी के विरुद्ध धारा-307,506 के तहत थाना कोतवाली में मुकदमा पंजीकृत किया गया। विवेचनोपरान्त अभियुक्तगण बाल अपचारी, सत्येंद्र कुमार व सनी उर्फ संजू गौतम उर्फ ऋषभ गौतम के विरुद्ध धारा 302,307,506 के तहत

पकड़ लिया तथा बाल अपचारी ने अपने हाथ में लिये हुए तमंचे से जान से मारने की नियत से फायर कर दिया, जिससे मेरे भाई के सिर में गोली लग गई तथा मौके पर मेरे भाई को बचाने के लिए गणेश, नीरज और निजाम दौड़े तो उसने दोबारा फायर किया, जिससे उनके चेहरों पर भी गोली के छेँ लगे तथा वह लोग बुरी तरह से जख्मी हो गये। समारोह में शामिल बहुत से लोगों ने देखा तथा लश्करा तो अभियुक्तगण जान से मारने की धमकी देते हुए हवाई फायरिंग करते हुए भाग गये। अपने भाई तथा अन्य घायलों को रानी लक्ष्मीबाई मेडिकल कॉलेज में इमरजेन्सी वार्ड ईलाज हेतु भर्ती कराया गया। तहरीर के आधार पर बाल अपचारी, सत्येंद्र, आशीष व सनी के विरुद्ध धारा-307,506 के तहत थाना कोतवाली में मुकदमा पंजीकृत किया गया। विवेचनोपरान्त अभियुक्तगण बाल अपचारी, सत्येंद्र कुमार व सनी उर्फ संजू गौतम उर्फ ऋषभ गौतम के विरुद्ध धारा 302,307,506 के तहत

# गर्मी में त्वचा की समस्याएं हो सकती हैं खतरनाक

दिन में कम से कम 8-10 गिलास पानी पिएं | ज्यादा तेल-मसाला वाले या भारी भोजन से बचे

नई दिल्ली, (एबीएस)। देश के कई हिस्सों में इस समय भीषण गर्मी का असर देखने को मिल रहा है। लगातार बढ़ते तापमान और गर्म हवाओं के कारण लोगों को कई स्वास्थ्य संबंधी समस्याओं का सामना करना पड़ रहा है। चिलचिलाती धूप के साथ उमस भरी हवा लोगों को परेशान कर रही है। ऐसे मौसम में त्वचा संबंधी समस्याएं बहुत आम हो जाती हैं। हेल्थ एक्सपर्ट आगाह करते हैं कि गर्मी में त्वचा की समस्याओं को नजरअंदाज न करें।

नेशनल हेल्थ मिशन (एनएचएम) के अनुसार, ज्यादा गर्मी और पसीने के कारण त्वचा पर छोटी-छोटी परेशानियां शुरू हो जाती हैं, जिस पर अगर समय पर ध्यान न दिया जाए तो यह बड़ी समस्या बन सकती है। गर्मी के मौसम में घसीना ज्यादा आता है। जब घसीना त्वचा को सिलवटों का बंद रोमछिद्रों में फंस जाता है तो त्वचा में सूजन और जलन पैदा हो जाती है। इसे आम भाषा में घसीरिया या प्रिकली होट कहा जाता है। यह समस्या खासकर बच्चों, मोटापे से ग्रस्त लोगों और ज्यादा पसीना आने वाले व्यक्तियों को होती है।



**गर्मी के मौसम में घसीना ज्यादा आता है। जब घसीना त्वचा की सिलवटों का बंद रोमछिद्रों में फंस जाता है तो त्वचा में सूजन और जलन पैदा हो जाती है। इसे आम भाषा में घसीरिया या प्रिकली होट कहा जाता है।**

**जानें कैसे करें बचाव**

एनएचएम ने गर्मी में त्वचा को देखभाल के लिए कुछ आसान उपाय बताए हैं। सबसे जरूरी है ठंडी और कम नमी वाली जगह पर रहना, जहां पंखा या कुलर चल रहा हो, वहां ज्यादा समय बिताएं। प्रभाषित त्वचा को हमेशा साफ और सूखा रखें। नहाने के बाद

शरीर को अच्छी तरह मॉड लें। आराम के लिए सदा टैन्कम पाउडर का इस्तेमाल कर सकते हैं, लेकिन इसमें कोई तेज सुशुभ्र या केमिकल न हो। प्रभाषित जगह पर कोई क्रॉम या मलहम खुद से न लगाएं, क्योंकि इससे समस्या बढ़ सकती है। इसके साथ ही सिले और सूती कपड़े पहनें जो हवा आने-जाने दें। बाह्य निकलते समय छाया या स्कॉफ का इस्तेमाल करें। (एक्सपर्ट्स कुछ सावधानियां बताने की सलाह देते हैं। जैसे ज्यादा देर धूप में न रहें, दिन में कम से कम 8-10 गिलास पानी पिएं। ज्यादा तेल-मसाला वाले या भारी भोजन से बचें और बच्चों की त्वचा पर खास नजर रखें।)

स्वास्थ्य विशेषज्ञों का कहना है कि गर्मी का यह मौसम त्वचा के लिए चुनौती भरा है, लेकिन थोड़ी सी सावधानी और सही देखभाल से इन समस्याओं से बचा जा सकता है। शुरुआती लक्षणों को नजरअंदाज न करें। अगर दाने बढ़ जाएं, तेज खुषार आए या संक्रमण के लक्षण दिखें तो तुरंत डॉक्टर से संपर्क करें।

# घड़ा ही नहीं, मिट्टी के बोतल और गिलास भी खास, प्राकृतिक ठंडक के साथ स्वाद भी बढ़ाए

मिट्टी के बर्तन प्राकृतिक ठंडक देते हैं, यह बिना बिजली के पानी को 8-10 डिग्री ठंडा रख सकते हैं

नई दिल्ली, (एबीएस)। देश के कई हिस्सों में भीषण गर्मी का प्रकोप जारी है। तापमान 45 डिग्री सेल्सियस तक पहुंच रहा है और चिलचिलाती धूप लोगों का जीवन मुश्किल कर रही है। ऐसे में थिलथिलाते बाले कुलर या फ्रिज पर निर्भर रहने के बजाय परंपरिक मिट्टी के बोतल एक बार फिर लोकप्रिय हो रहे हैं। घड़े के अलावा, मिट्टी के बोतल, कुल्हड़ और गिलास भी प्राकृतिक ठंडक देने के साथ ही पानी और पेय पदार्थों का स्वाद बढ़ाने में कारगर होते हैं।

मिट्टी के बर्तन गर्मी के मौसम में प्राकृतिक रूप से पानी को ठंडा रखते हैं। मिट्टी की नमी के कारण वाष्पीकरण होता है, जो पानी के तापमान को कम करता है। इसमें रखा पानी न सिर्फ ठंडा रहता है बल्कि मिट्टी के खनिजों से भरपूर भी हो जाता है। प्लास्टिक या स्टील के बर्तनों के मुकाबले मिट्टी के बर्तन पानी को केमिकल-मुक्त और स्वादिष्ट करते हैं।

नेशनल हेल्थ मिशन (एनएचएम) मिट्टी के बर्तनों के इस्तेमाल के फायदों के बारे में



**कोड**  
झिल्ले की जगह मिट्टी के बर्तनों में रखा पानी या पेय ज्यादा फायदेमंद है। इससे गर्मी से लेने वाली डिहाइड्रेशन और पेट संबंधी समस्याओं से बचाव होता है।

जानकारी देता है। मिट्टी के बर्तन प्राकृतिक ठंडक देते हैं, यह बिना बिजली के पानी को 8-10 डिग्री ठंडा रख सकते हैं। मिट्टी का पानी क्षारीय होता है, जो पेट को अम्लता कम करता है और पाचन तंत्र को मजबूत बनाता है। यहाँ नहीं, कुल्हड़ में चाय, छाछ या जूस पीने पर मिट्टी की सौधी खुशबू स्वाद को और भी खास बना देती है। गर्मी के इस मौसम में स्वास्थ्य विशेषज्ञों

सलाह देते हैं कि कोल्ड ड्रिंक्स की जगह मिट्टी के बर्तनों में रखा पानी या पेय ज्यादा फायदेमंद है। इससे गर्मी से होने वाली डिहाइड्रेशन और पेट संबंधी समस्याओं से बचाव होता है। मिट्टी के बर्तनों में रखा पानी शरीर को ठंडक पहुंचाता है, गर्मी से होने वाली थकान और जलन कम करता है। साथ ही ये बर्तन पूरी तरह बायोडिग्रेडेबल हैं और प्लास्टिक प्रदूषण को कम करने में मदद करते हैं।

# हाथ में दर्द से चेहरा पीला पड़ने तक

नई दिल्ली, (एबीएस)। दिल से जुड़ी बीमारियाँ आज तेजी से बढ़ रही हैं और हार्ट अटैक के मामले भी पहले के मुकाबले अधिक देखने को मिल रहे हैं। ऐसे में स्वास्थ्य विशेषज्ञों का कहना है कि हार्ट अटैक अक्सर अचानक आता हुआ नजर आता है, लेकिन कई बार शरीर पहले से कुछ संकेत देने लगता है। यदि इन लक्षणों को समय रहते पहचान लिया जाए और तुरंत इलाज शुरू कर दिया जाए तो मरीज की जान बचाई जा सकती है।



**हार्ट अटैक के इन संकेतों को न करें नजरअंदाज**

विश्व स्वास्थ्य संगठन के अनुसार, लोगों को हार्ट अटैक के शुरुआती संकेतों के प्रति जागरूक रहना बेहद जरूरी है। हार्ट अटैक का सबसे सामान्य लक्षण सीने में दर्द, दबाव या जकड़न महसूस होना है। कई बार यह दर्द केवल सीने तक सीमित नहीं रहता, बल्कि हाथों, विशेष रूप से बाएँ हाथ, कंधे, गर्दन, जबड़े, पीठ या कोहनी तक भी फैल सकता है। कुछ लोगों को सांस लेने में परेशानी या अचानक सांस फूलने की शिकायत भी हो सकती है। इसके अलावा, मतली, उल्टी, पेट में बेचैनी और असाधारण थकान जैसे संकेत भी

हार्ट अटैक का इशारा हो सकते हैं। स्वास्थ्य विशेषज्ञ बताते हैं कि चक्कर आना, शरीर में कमजोरी महसूस होना, बिना किसी मेहनत के ठंडा पसीना आना और चेहरे का पीला पड़ना भी गंभीर संकेत माने जाते हैं। कई मामलों में महिलाओं और बुजुर्गों में ये लक्षण सामान्य रूप से दिखाई नहीं देते, जिससे खतरा और बढ़ जाता है। यदि इनमें से कोई भी परेशानी पांच मिनट से अधिक

समय तक बनी रहे तो तुरंत चिकित्सकीय सहायता लेनी चाहिए। हालांकि, ऐसा नहीं है कि इस समस्या का समाधान नहीं है। हार्ट अटैक के खतरे को काफी हद तक कम किया जा सकता है। इसके लिए निर्धारित व्यायाम, संतुलित भोजन और स्वास्थ्य जीवनशैली अपनाया जरूरी है। रोजाना कम से कम 30 मिनट शारीरिक गतिविधि करने से इच्छा रखना है। भोजन में फल, सब्जियाँ, सबूत अनाज और कम वसा वाले खाद्य पदार्थ शामिल करने चाहिए। वहीं गले-धुने और अधिक नमक या चीनी वाले खाद्य पदार्थों से दूरी बनानी चाहिए।

विशेष धूम्रपान छोड़ने, शराब का सीमित सेवन करने और वजन नियंत्रित रखने की भी सलाह देते हैं। साथ ही ब्लड प्रेशर, कोलेस्ट्रॉल और ब्लड शुगर को नियंत्रित जांच करवाना जरूरी है। तनाव कम करने के लिए योग, ध्यान और पर्याप्त नींद भी लक्ष्यदायक माने जाते हैं। खासतौर पर 30 वर्षों को आधुनिक सामान्य रूप से दिखाई नहीं देते, जिससे खतरा और बढ़ जाता है। यदि इनमें से कोई भी परेशानी पांच मिनट से अधिक

# पीठ-गर्दन में अकड़न और गड़बड़ रहता है पेट तो 'सरलमत्स्यासन' से मिलेगी राहत



नई दिल्ली, (एबीएस)। अंतरराष्ट्रीय योग दिवस 2026 (21 जून) को अब कुछ ही दिन शेष रह गए हैं। ऐसे में भारत सरकार का आयुष मंत्रालय योग को दिनचर्या का हिस्सा बनाने के लिए लोगों से लगातार अपील कर रहा है। मंत्रालय ने आम समस्याओं जैसे पीठ और गर्दन में लगातार अकड़न, पेट की तकलीफ के साथ पाचन संबंधी दिक्कतों के समाधान के लिए सरलमत्स्यासन के अभ्यास की सलाह दी है।

सरलमत्स्यासन या ईबी फिस योग के रोजाना अभ्यास से कई स्वास्थ्य लाभ मिल सकता है। आक्कल की व्यस्त और तनावपूर्ण बिंदुओं में बहुत से लोग पेट में गैस, अपच, कब्ज जैसी पाचन संबंधी समस्याओं से परेशान रहते हैं। साथ ही सांस लेने में तकलीफ, असह्य या ब्लॉकजेट्स की शिकायत भी आम हो गई है। कई लोगों को पीठ दर्द, सर्वाङ्कल स्पॉन्डिलवाइटिस और गर्दन में लगातार अकड़न की समस्या भी सताती है। आयुष मंत्रालय के अनुसार इन समस्याओं से निपटने में सरलमत्स्यासन बेहद कारगर साबित हो सकता है। सरलमत्स्यासन के अभ्यास से एक-दो नई कर्षावदे मिलते हैं। यह आसन पेट के अंगों को अच्छे तरह स्ट्रेच करता है, जिससे पाचन क्रिया मजबूत होती है और पेट संबंधी तकलीफें कम होती हैं। छाती के क्षेत्र को खोलने से सांस लेने की क्षमता बढ़ती है और फेफड़ों को कार्यक्षमता सुधरती है। गर्दन के आसपास दिखावले से घायरॉइड ग्रैंड सर्जिक्रिय रहता है। पीठ और गर्दन को मांसोशिओं को आराम मिलता है, जिससे पुरानी अकड़न और दर्द में राहत मिलती है।

# आरसीबी की जीत पर अनुष्का शर्मा ने विराट कोहली को किया किस



मुंबई, (एबीएस)। आईपीएल 2026 का विभाज्य भोजने के बाद रॉयल चैलेंजर्स बेंगलुरु (आरसीबी) की जीत का जश्न अभी भी सोशल मीडिया पर जारी है। इस बीच अभिनेत्री अनुष्का शर्मा ने इंस्टाग्राम पर एक खास तस्वीर पोस्ट की है, जिसमें वह विराट के माथे पर प्यार से किस करती नजर आ रही हैं। इस दौरान विराट अपने हाथों में आईपीएल ट्रॉफी धामे हुए दिखाई दे रहे हैं। दोनों के चेहरे पर जीत की खुशी साफ नजर आ रही है। अनुष्का शर्मा ने इस तस्वीर के साथ कैप्शन में इमोवी के जरिए अपने इमोशंस जहाँर किए। उन्होंने विना, हार्ट और हाथ जोड़ने वाले इमोवी का इस्तेमाल किया। अभिनेत्री का यह पोस्ट अब सोशल मीडिया पर जमकर वायरल हो रहा है। तस्वीर में विराट कोहली रेंड कलर की आरसीबी जर्सी में नजर आ रहे हैं। उनके हाथ में चमकती ट्रॉफी दिखाई दे रही है, जबकि अनुष्का लाल बूट कलर की शर्ट और बीस में दिखाई दे रही हैं।

# तेज धूप में निकलना सेहद के लिए हो सकता है हानिकारक: डॉ स्वजिल शिखा



डॉ. स्वजिल शिखा, चिकित्सिका, सलाहकार-आंतरिक चिकित्सा, सलौटप हॉस्पिटल ग्रेटर नोएडा बेस्ट ने बताया कि समय पर इलाज न मिलने पर यह स्थिति जानलेवा भी हो सकती है। हॉट

ग्रेटर नोएडा, (एबीएस)। बहुत तापमान और तेज धूप ने लोगों को सेहद पर गंभीर असर डालना शुरू कर दिया है। दोपहर के समय बाहर निकलना अब केवल असह्य ही नहीं बल्कि खतरनाक भी साबित हो सकता है। ऐसी स्थिति में हॉट स्ट्रोक चानी तु लगने के मामले तेजी से बढ़ रहे हैं। यह एक गंभीर मेडिकल इमरजेंसी है, जिसमें शरीर का तापमान अचानक बहुत अधिक बढ़ जाता है और शरीर खुद को ठंडा रखने में असमर्थ हो जाता है। डॉ. स्वजिल शिखा, चिकित्सिका, सलाहकार-आंतरिक चिकित्सा, सलौटप हॉस्पिटल ग्रेटर नोएडा बेस्ट ने बताया कि समय पर इलाज न मिलने पर यह स्थिति जानलेवा भी हो सकती है। हॉट

स्ट्रोक आमतौर पर तब होता है जब कोई व्यक्ति लंबे समय तक तेज धूप या अत्यधिक गर्म वातावरण में रहता है। खासकर दोपहर 12 बजे से शाम 4 बजे के बीच बाहर रहने वाले लोग, जैसे मजदूर, टैक्सी चालक, सुरक्षा गार्ड, डिप्लोमटी एग्जेंट, बुजुर्ग, छोटे बच्चे और पहले से बीमार लोग इसकी चपेट में जल्दी आ सकते हैं। हॉट स्ट्रोक के शुरुआती लक्षणों में तेज बुखार, सिरदर्द, चक्कर आना, अत्यधिक कमजोरी, उल्टी, शरीर में पानी की कमी, तेज धड़कन और भ्रम की स्थिति शामिल है। कई बार मरीज बेहोश भी हो सकता है। ऐसे लक्षण दिखाई देने पर इसे तत्काल अचानक नजरअंदाज नहीं करना चाहिए। तुरंत व्यक्ति को ठंडी जगह से उतारें, शरीर पर ठंडे पानी की छिड़कें और कलर से जल्द डॉक्टर से संपर्क करें। गर्मी के मौसम में शरीर को हाइड्रेट रखना बेहद जरूरी है। दिनभर पर्याप्त मात्रा में पानी पीना चाहिए, भले ही प्यास न लगे। बीच-बीच में, छाछ, पारिखल पानी और ओआरएस जैसे पेय पदार्थ शरीर में पानी और जरूरी मिनरल्स की कमी को पूरा करने में मदद करते हैं। वहीं अत्यधिक चाय, कॉफी, शराब और कैफोन वाले पेय पदार्थों से बचना चाहिए क्योंकि ये शरीर में डिहाइड्रेशन बढ़ा सकते हैं। धूप में निकलते समय हल्के रंग और ढीले सूती कपड़े पहनें। सिर को टोपी, गमछे या छत्र से ढककर रहें। कोशिश करें कि दोपहर के समय अनावश्यक रूप से बाहर न निकलें। यदि बाहर जाना जरूरी हो तो बीच-बीच में छांव में आराम करें और पानी पीते रहें।

# तापसी पन्नू ने जीरो फिगर को लेकर रखे अपने विचार

पेट के निचले हिस्से में थोड़ा फेट खराब फिटनेस की निशानी नहीं

मुंबई, (एबीएस)। फिल्म इंडस्ट्री में फिटनेस और खूबसूरती को लेकर अक्सर चर्चा होती रहती है। सोशल मीडिया के दौर में यह दबाव और भी बढ़ गया है, खासकर महिलाओं के बीच फ्लैट पेट और जीरो फिगर को लेकर एक अलग ही हौद देखने को मिलती है। इसी मुद्दे पर बॉलीवुड अभिनेत्री तापसी पन्नू ने खुलकर अपनी बात रखी और कहा कि शरीर का हर हिस्सा किसी न किसी वजह से बना होता है और सिर्फ दिखाने के लिए उसे बदलने की कोशिश करना सही नहीं है।

तापसी पन्नू ने इंस्टाग्राम स्टोरी पर एक पोस्ट शेयर किया और कहा, 'एक समय ऐसा था जब मैं भी फ्लैट पेट पाना चाहती थी। बचपन से ही मैं फिट थी और रोजाना एक्सरसाइज करती थी, लेकिन इसके बावजूद मेरे पेट के निचले हिस्से में थोड़ा फेट बना रहता था। उस समय मुझे समझ नहीं आता था कि ऐसा क्यों होता है। इसी वजह से मैंने जरूरत से ज्यादा वर्कआउट करना शुरू कर दिया।' अभिनेत्री ने कहा, 'बाद में मुझे यह समझ आया कि जरूरत से ज्यादा एक्सरसाइज करना हमेशा फायदेमंद नहीं होता। जब कोई व्यक्ति अपने शरीर को उसकी क्षमता से ज्यादा काम करने के लिए मजबूर करता है, तो शरीर उसे खतरों को तब देखता है। ऐसे में शरीर खुद को सुरक्षित रखने के लिए पानी जमा करना शुरू कर देता है। कई बार पेट के निचले हिस्से में जो उभार दिखाई देता है, वह सिर्फ फेट नहीं बल्कि पानी रुकने की वजह से भी हो सकता है।



जल्द से ज्यादा वर्कआउट करने से यह समस्या और बढ़ सकती है।' तापसी ने आगे कहा, 'हर महिला का शरीर अलग होता है और किसी भी दो लोगों की शारीरिक बनावट एक जैसी नहीं हो सकती। महिलाओं के शरीर में हार्मोन लगातार बदलते रहते हैं, जिसका असर शरीर की बनावट पर भी दिखाई देता है। इसलिए यह उम्मीद करना गलत है कि हर दिन शरीर किन्तु एक जैसा दिखेगा। कई महिलों खुद को तुलना दूसरी लड़कियों या सोशल मीडिया पर दिखने वाली तस्वीरों से करती हैं, जोकि गलत है। हर व्यक्ति का शरीर अपनी अलग जरूरतों और प्रकृति के हिसाब से काम करता है।' तापसी ने अपनी न्यूट्रिशनस्ट मुमुन गनैरीवाल की सलाह का भी जिक्र किया। उन्होंने कहा, 'पेट के निचले हिस्से में थोड़ा फेट और पानी का होना महिलाओं के लिए जरूरी माना जाता है। इसको वजह यह है कि इसी हिस्से में महिलाओं के प्रजनन अंग होते हैं, जिनमें सुरक्षा की जरूरत होती है। शारीरिक प्राकृतिक रूप से इस हिस्से को रक्ष करने के लिए थोड़ा अतिरिक्त परत बनाकर रखता है। इसलिए, इसे कमजोरी का खराब फिटनेस की निशानी नहीं माना जाना चाहिए।'

# झील, जंगल और घाट : गर्मियों में राहत का पूरा पैकेज है उत्तर प्रदेश, इन जगहों पर सुकून संग मिलेगी ठंडक

नई दिल्ली, (एबीएस)। देश के कई हिस्सों में भीषण गर्मी पड़ रही है। तपन, थिलथिलाती धूप और लू की वजह से खानपान से लेकर घुमना-फिरना तक मुश्किल हो चुका है। ऐसे में जो शब्द सबसे खास है वो है ठंडक... फिर वो खाने की चीज हो या घुमने की जगह। ऐसे में गर्मी के मौसम में पर्यटकों के लिए आकर्षण का बड़ा केंद्र बनकर उत्तर प्रदेश उभर रहा है, जहां प्राकृतिक सौंदर्य, धार्मिक आस्था, सन्तकीय परंपरा और प्राचीन इतिहास का बेहतरीन संगम देखने को मिलता है। राज्य के अलग-अलग हिस्सों में मौजूद पर्यटन स्थल लोगों को गर्मी से राहत देने के साथ यादगार अनुभव भी प्रदान कर रहे हैं। उत्तर प्रदेश पर्यटन विभाग भी लोगों को इन खास स्थलों को बच के लिए प्रोत्साहित कर रहा है। धूप में जहां एक तरफ चिलचिलाती धूप है, वहीं दूसरी तरफ कई पर्यटन स्थल हैं, जो प्राकृतिक ठंडक, हरी-भरी वादियाँ, शांत जनाशय और आध्यात्मिक शांति प्रदान करते हैं। उत्तर प्रदेश में हर सफर कुछ नया लेकर आता है। खूबसूरत नगरों से लेकर ताजगी भरी जगहों तक, हर कोना एक नया अनुभव और चर्च देता है।



रुमुना संतोष, मोरारि, गुड़ु- मधुर के गोवर्धन में स्थित कुमुम शरोवर राधा-कृष्ण की लीलाओं से जुड़ा पवित्र स्थल है। 450 फीट लंबा और 60 फीट गहरा यह तालाब चर्चों और चूलों और हरिवाली से घिरा है। राजस्थानी शैली के घाट और प्राचीन वातावरण गर्मियों में मानसिक शांति देता है।

रुमुना संतोष पर्यटन पर्यटन (वीज जिला), अजय- यह अथवाधुम गर्मियों में पानी प्रेमियों के लिए स्वर्ग की तरह है। साल 1993 में अध्यात्मिक योगीय यह जगह 126 से अधिक जलपथी प्रवाहियों का घर है। हांग तिरप, चित्तौड़गर तिरप और माण्डर चिपकली आसन्न से दिख जले हैं। हे-भो जंगलों और शांत शैली के किनारे गर्मी की थकान तार जाती है।

दुग्ग नेशनल पार्क, तलांगु टोटी- भारत-नेपाल सीमा के पास स्थित दुग्ग नेशनल पार्क गर्मियों में भी धन्यजीवों को देखने का हानदार मौका देता है। 490 वर्ग किलोमीटर में फैला यह पार्क बाघ, झांसी, तेंदुआ और बालुसिंगा का घर है। पास के मैदान, दलदल और चने जंगल गर्मी में भी ठंडक का अहसास कराते हैं।

## संपादक की कलम से

### कुछ लोग ज्ञान का अतिरेक होने पर दंभ का शिकार हो जाते हैं

समाज में न जाने कितने ऐसे लोग हैं, जो गहन अध्ययन करने के बाद अनेक मामलों में विशेषज्ञ की तरह हो जाते हैं, लेकिन ऐसे भी लोग हैं, जो ज्ञान का अतिरेक होने पर दंभ के शिकार भी हो जाते हैं। वे अपने सामने किसी को कुछ नहीं समझते। ऐसे लोग कुछ कम पढ़े-लिखे लोगों को हीन दृष्टि से देखने लगते हैं। मगर यह भी सच है कि ऐसे लोग धीरे-धीरे समाज से कटते जाते हैं और अपने दंभ की दुनिया में लीन रहकर ही खुश रहते हैं। जबकि हमारे यहां कहा गया है कि फलदार वृक्ष झुक जाते हैं, उदार हो जाते हैं। किसी अज्ञानी माने जाने वाले व्यक्ति से भी वे बड़े प्रेम से मिलते हैं।

ठीक उसी तरह, जैसे किसी बच्चे से बड़े लोग प्रेम से बतियाते हैं और उसकी नादानी को अनदेखी करके उसके साथ खेलते हैं। इससे यह भी संभव है कि अज्ञानी व्यक्ति ज्ञान की राह पकड़ ले। यों भी हर व्यक्ति ज्ञानी या महाज्ञानी नहीं हो सकता। इसी तरह हर कोई प्रखर अध्ययनशील नहीं हो सकता। हर कोई हर क्षेत्र में सफल नहीं हो सकता। तो इसका अर्थ यह नहीं कि वह उपेक्षा का पात्र है। वह भी इसी समाज का अंग है। उसने भी मेहनत की, मगर वांछित सफलता नहीं मिल सकी। इसलिए उसके साथ भी प्रेमपूर्वक व्यवहार किया जाना चाहिए।

हालांकि ऐसा होता नहीं है। कुछ लोग ऐसे भी दिखाई देते हैं, जो अपनी धार्मिकता को लेकर बड़े ही आक्रामक होते हैं। वे हर जगह अपनी धार्मिकता का ढोल पीटते नजर आते हैं और कहते हैं कि मैं तो इतने उपवास करता हूँ इतने घंटे पूजा-अर्चना करता हूँ!

मगर सच यह है कि उनके आचरण में उनके पूजा-पाठ का कोई अंश नजर नहीं आता। वे हर घड़ी कटुता से भरे रहते हैं। उनके मुंह से प्रेम के बोल नहीं फूटते। कभी-कभी तो ऐसे लोग गालियां भी देते दिखते हैं। इस तरह के कुछ लोग भले ही खुद को सात्विक बताते हों, सादे वस्त्रों में रहते हों, लेकिन उनके आचरण में वह सात्विकता नजर नहीं आती, जो किसी धार्मिक व्यक्ति में सहज ही होनी चाहिए।

धार्मिकता अगर मनुष्य को बेहतर और ज्यादा मानवीय न बनाए, तो वह बेकार है। ज्ञान अगर मनुष्य को विनम्र न बनाए, सहिष्णु न बनाए, उदार न बनाए, तो ऐसा ज्ञान किस काम का? केवल किताबों में दर्ज बातों को याद कर लेना ज्ञान नहीं होता। ऐसा ज्ञान रटने वाले को तोता की तरह कहा जाएगा। तोता जो सुनता है, वही दोहराने लगता है। फिर चाहे भजन हो या अग्रशब्द, लेकिन जो व्यक्ति विवेकशील है, वह जो ग्रहण करता है, उसके अनुरूप आचरण भी करता है। इसीलिए वह तोते से अलग होता है।

अगर कोई अध्ययनशील ज्ञानी व्यक्ति अपने व्यवहार में कटु है, अभद्र है, तो इसका मतलब यह हुआ कि वह सही मायने में सच्चा ज्ञानी नहीं है। उसके पास केवल किताबी ज्ञान है। उसे अभी आत्मज्ञान नहीं हुआ है। जिसे आत्मज्ञान हो चुका है, वह विनम्र होगा, उदार होगा। वह सबकी बातें ध्यान से सुनेगा। वह किसी को अपने से कमतर नहीं समझेगा।

समस्या यह है कि चाहे ज्ञान का मामला हो या धन-दौलत का, आमतौर पर जिसके पास अधिक मात्रा में होता है, वह अपने आप को विशिष्ट समझने लगता है। धनी व्यक्ति निर्धन व्यक्ति को देखकर दूरी बना लेता है। वह किसी की आर्थिक मदद नहीं करना चाहता, जबकि उसके पास जो धन आया है, वह इसी समाज से अर्जित है। लेकिन वह यह बात समझ नहीं पाता और कृपण बना रहता है।

मगर जो व्यक्ति उदार होकर अपने धन को सामाजिक कार्यों में खर्च करता है, तो उससे उसकी प्रतिष्ठा ही बढ़ती है। लोग उसे आदर के साथ देखते हैं। बुला कर उसका सम्मान भी करते हैं। मगर जो व्यक्ति विशुद्ध रूप से धनपशु बना रहता है, वह एक दिन खा-पीकर मर जाता है, तब भी सब उसकी निंदा ही करते हैं।

समाज में हमेशा दानी या उदार व्यक्ति को महत्त्व मिलता है। फिर चाहे वह ज्ञान दान करे, चाहे धन दान करे, चाहे श्रमदान करे। दशरथ मांडवी जैसे लोग श्रमदान करके अमरता को प्राप्त कर जाते हैं। उदारता, विनम्रता, सहिष्णुता- ये तमाम गुण बेहतर मनुष्य के लक्षण होते हैं। जिनमें ऐसे लक्षण नहीं होते, उनकी राह अलग हो जाती है। कई बार वे अपराध के मार्ग भी पर चल पड़ते हैं।

अपराध सिर्फ हत्या, बलात्कार या चोरी-डकैती ही नहीं है, किसी का दिल दुखाना भी अपराध है। किसी को अपने से छोटा समझना अपराध है। किसी सज्जन का उपहास उड़ाना भी अपराध है। किसी अच्छे व्यक्ति की उपेक्षा करना अपराध है। किसी को कम ज्ञान है, यह समझ कर उसे हेय दृष्टि से देखना अपराध है।

अगर कोई ज्ञानी है, तो अपने ज्ञान को उदारता के साथ सबको बांटे रहना चाहिए। अधिक धन है, तो उसे भी उदारता के साथ बांटना चाहिए। अक्सर ऐसा होता नहीं है। जो लोग ऐसा नहीं करते, वे अपनी सीमित दुनिया में मगन रहते हैं, लेकिन जब कभी एकांत में आत्ममंथन करते हैं कि क्या खोया, क्या पाया की सूक्ति पर विचार करते हैं, तब पता चलता है कि उन-उन्होंने पाया तो बहुत कुछ, लेकिन खोया उससे भी कई ज्यादा।

मगर जो ज्ञानीजन होते हैं, वे कुछ नहीं खोते, बल्कि निरंतर पाते ही रहते हैं। यह पाना ही उनकी वास्तविक कमाई है। असल पूंजी है। इसका सुख वही व्यक्ति उठा सकता है, जो निर्मल मन वाला है, उदार है और समरसताजीवी है।



महेन्द्र तिवारी

**इस नए राजनीतिक घटनाक्रम की सुगबुगाहट तब और अधिक स्पष्ट रूप से दिखाई देने लगी जब कोयंबटूर शहर में अचानक कई प्रमुख स्थानों पर उनके समर्थकों द्वारा बड़े-बड़े विज्ञापन पत्र लगाए गए। सामान्य राजनीतिक विज्ञापनों से सर्वथा भिन्न इन पत्रों पर अंकित संदेश ने सभी का ध्यान आकर्षित किया, जिसमें लिखा था कि निडर सोच की कोई सीमा नहीं होती। इस वाक्य को राजनीतिक विश्लेषकों और जनता द्वारा एक बड़े बदलाव के संकेत के रूप में देखा गया। इसके तुरंत बाद जनसंचार के आधुनिक माध्यमों और मुख्यधारा की राजनीति में यह बात तेजी से फैल गई कि वे किसी नए और स्वतंत्र राजनीतिक मंच की आधारशिला रखने की तैयारी कर रहे हैं। उनके इस संभावित कदम को तब और बल मिला जब उनके प्रशंसकों और समर्थकों के संगठन, जिसका नाम अन्नामलाई अन्बू कूट्टम है, उसने अचानक अपनी गतिविधियों को तेज करते हुए नए सदस्यों और पदाधिकारियों को जोड़ना आरंभ कर दिया। इसके साथ ही भीतरखाने से यह समाचार भी आ रहे हैं कि मक़ल शक्ति इयक़म नाम से एक विशाल जनआंदोलन या सामाजिक संगठन की रूपरेखा तैयार की जा रही है, जो आने वाले समय में एक पूर्ण राजनीतिक दल का रूप धारण कर सकता है।**

के. अन्नामलाई की पूर्व पृष्ठभूमि और उनकी अब तक की राजनीतिक यात्रा भी अत्यंत रोचक और असाधारण रही है। वे भारतीय पुलिस सेवा के एक

## क्या नए राजनीतिक युग की शुरुआत करेंगे अन्नामलाई?

तमिलनाडु की राजनीतिक भूमि हमेशा से भारतीय राजनीति के मानचित्र पर अपनी एक विशिष्ट और पृथक पहचान बनाए हुए है। देश के अन्य राज्यों के विपरीत यहाँ राष्ट्रीय विचारधारा वाले दलों की तुलना में क्षेत्रीय अस्मिता और क्षेत्रीय संगठनों का प्रभाव कहीं अधिक गहरा रहा है। बीते अनेक दशकों से द्रविड़ आंदोलन की कोख से निकली राजनीति ने ही इस राज्य की सत्ता की दिशा और दशा को पूरी तरह नियंत्रित और संचालित किया है। ऐसे सुदृढ़ और पारंपरिक राजनीतिक परिवेश में जब कोई नया चेहरा अत्यंत तीव्रता के साथ उभरता है, तो उसकी छोटी से छोटी गतिविधि भी राजनीतिक गलियारों में गहरी हलचल और विमर्श का कारण बन जाती है। इस समय तमिलनाडु के राजनीतिक आकाश में जिस एक नाम को लेकर सबसे अधिक चर्चाएं और कयास लगाए जा रहे हैं, वे हैं भारतीय जनता पार्टी के पूर्व प्रदेश अध्यक्ष के. अन्नामलाई। पिछले कुछ समय से राज्य के समाचारों और राजनीतिक चर्चाओं में इस बात ने अत्यधिक जोर पकड़ लिया है कि वे अपने वर्तमान दल से नाता तोड़कर एक नए क्षेत्रीय राजनीतिक दल का गठन कर सकते हैं। यद्यपि उन्होंने अभी तक इस विषय में कोई आधिकारिक या स्पष्ट घोषणा नहीं की है, परंतु उनके हालिया वक्तव्य, उनके समर्थकों द्वारा लगाए गए विज्ञापन पत्र, महत्वपूर्ण बैठकों से उनकी दूरी और जमीनी स्तर पर चल रही संगठनात्मक गतिविधियों ने राज्य की राजनीति को एक नए विमर्श की ओर मोड़ दिया है।

इस नए राजनीतिक घटनाक्रम की सुगबुगाहट तब और अधिक स्पष्ट रूप से दिखाई देने लगी जब कोयंबटूर शहर में अचानक कई प्रमुख स्थानों पर उनके समर्थकों द्वारा बड़े-बड़े विज्ञापन पत्र लगाए गए। सामान्य राजनीतिक विज्ञापनों से सर्वथा भिन्न इन पत्रों पर अंकित संदेश ने सभी का ध्यान आकर्षित किया, जिसमें लिखा था कि निडर सोच की कोई सीमा नहीं होती। इस वाक्य को राजनीतिक विश्लेषकों और जनता द्वारा एक बड़े बदलाव के संकेत के रूप में देखा गया। इसके तुरंत बाद जनसंचार के आधुनिक माध्यमों और मुख्यधारा की राजनीति में यह बात तेजी से फैल गई कि वे किसी नए और स्वतंत्र राजनीतिक मंच की आधारशिला रखने की तैयारी कर रहे हैं। उनके इस संभावित कदम को तब और बल मिला जब उनके प्रशंसकों और समर्थकों के संगठन, जिसका नाम अन्नामलाई अन्बू कूट्टम है, उसने अचानक अपनी गतिविधियों को तेज करते हुए नए सदस्यों और पदाधिकारियों को जोड़ना आरंभ कर दिया। इसके साथ ही भीतरखाने से यह समाचार भी आ रहे हैं कि मक़ल शक्ति इयक़म नाम से एक विशाल जनआंदोलन या सामाजिक संगठन की रूपरेखा तैयार की जा रही है, जो आने वाले समय में एक पूर्ण राजनीतिक दल का रूप धारण कर सकता है।

के. अन्नामलाई की पूर्व पृष्ठभूमि और उनकी अब तक की राजनीतिक यात्रा भी अत्यंत रोचक और असाधारण रही है। वे भारतीय पुलिस सेवा के एक

प्रतिष्ठित अधिकारी रहे हैं और प्रशासनिक सेवा में रहते हुए अपनी कर्तव्यनिष्ठ तथा सख्त छवि के कारण वे आम जनता के बीच अत्यंत लोकप्रिय हुए थे। अपनी सेवा से त्यागपत्र देकर राजनीति के मैदान में उतरने के बाद उन्होंने अपने दल को तमिलनाडु में एक नई ऊर्जा और आक्रामकता प्रदान करने का अथक प्रयास किया। उनकी इसी कार्यशैली को देखते हुए वर्ष 2021 में उन्हें तमिलनाडु में दल का अध्यक्ष नियुक्त किया गया था। बहुत ही अल्प समय में वे राज्य की राजनीति का एक अपरिहार्य और चर्चित चेहरा बनकर उभरे। उनकी संवाद शैली अत्यंत सीधी और सीधे प्रहार करने वाली रही है, जिसके कारण उन्होंने वर्तमान द्रमुक सरकार की नीतियों पर लगातार तीखे हमले किए और अपने दल को राज्य में एक स्वतंत्र राजनीतिक शक्ति के रूप में स्थापित करने की पुरजोर कोशिश की। वर्ष 2024 के लोकसभा चुनावों में यद्यपि उनका दल राज्य में कोई भी निर्वाचन क्षेत्र जीतने में सफल नहीं हो सका, परंतु उनके नेतृत्व में दल का मत प्रतिशत पहली बार दो अंकों तक पहुंचने में कामयाब रहा, जिसे राज्य की राजनीति में एक बड़ी घटना माना गया। इस सफलता का श्रेय मुख्य रूप से उनकी जनसभाओं और उनके द्वारा आयोजित की गई एन मंत्र, एन मक़ल नामक व्यापक यात्रा को दिया गया, जिसने उन्हें युवाओं और शहरी मतदाताओं के बीच बेहद लोकप्रिय बना दिया।

परंतु इस तीव्र गति से मिलती सफलता के साथ ही उनके राजनीतिक जीवन में विवाद भी गहरे होते चले गए। उनकी कई आक्रामक टिप्पणियों के कारण उनके दल और उसकी पुरानी सहयोगी संगठन अन्नाद्रमुक के बीच के पारंपरिक संबंध पूरी तरह बिखर गए। उन्होंने द्रविड़ राजनीति के स्तंभ माने जाने वाले पूर्व नेताओं जैसे अन्नादुरई और जयललिता पर कुछ ऐसी टिप्पणियां कीं, जिन्हें अन्नाद्रमुक के कार्यकर्ताओं और समर्थकों ने अपने नेताओं का घोर अपमान माना। इसके परिणामस्वरूप दोनों दलों के बीच कटुता इस सीमा तक बढ़ गई कि उनका गठबंधन टूट गया। राजनीतिक क्षेत्र के जानकारों का मानना है कि केंद्रीय नेतृत्व ने भविष्य के गठबंधनों को बचाने और राजनीतिक संतुलन बहाल करने के लिए उन्हें प्रदेश अध्यक्ष के पद से मुक्त करने का निर्णय लिया। इसी क्रम में वर्ष 2025 में उनके स्थान पर नैनार नागेंद्रन को तमिलनाडु में दल की कमान सौंपी गई। पद से हटाए जाने के बाद भी उनके प्रति निष्ठा रखने वाले समर्थकों और युवाओं की संख्या में कोई कमी नहीं आई, बल्कि उनके समर्थकों ने इसे उनकी राजनीतिक स्वतंत्रता के एक नए अध्याय के रूप में देखा। यही कारण है कि जब हाल के दिनों में उन्होंने दल की दो अत्यंत महत्वपूर्ण राज्य केंद्रीय समिति की बैठकों से पूरी तरह दूरी बना ली, तो उनके अलग रास्ते पर जाने की अटकलों को अत्यधिक हवा मिली।

हाल ही में जब वे चेन्नई हवाई अड्डे से देश की राजधानी दिल्ली के लिए प्रस्थान कर रहे थे, तब उपस्थित

संवाददाताओं ने उनसे एक नए दल के गठन की संभावनाओं पर सीधा प्रश्न पूछा। इस पर उन्होंने इस संभावना को सिरे से खारिज नहीं किया, बल्कि रहस्यमयी ढंग से यह कहा कि वे आगामी 2 दिनों में इस विषय पर बैठकर विस्तार से बात करेंगे। राजनीति की भाषा में किसी भी संभावना से पूरी तरह इनकार न करना इस बात का प्रमाण माना जाता है कि पृष्ठभूमि में कोई बड़ा वैचारिक मंथन चल रहा है। इस वक्तव्य के अतिरिक्त उनके इस नए रास्ते के चयन के पीछे केंद्र सरकार की नई भाषा नीति का विवाद भी एक बहुत बड़ा और तात्कालिक कारण बनकर उभरा है। पिछले ही सप्ताह उन्होंने केंद्र सरकार की उस अधिसूचना का प्रखर विरोध किया जिसमें कक्षा 9 से तीन भाषाओं के अध्ययन को अनिवार्य बनाने का प्रावधान किया गया था। उन्होंने तर्क दिया कि इतनी अल्प अवधि में विद्यार्थियों पर नई भाषा का बोझ डालना उनके मानसिक स्वास्थ्य के लिए उचित नहीं है। तमिलनाडु की धरती पर भाषा का प्रश्न हमेशा से ही अत्यंत संवेदनशील और भावनात्मक मुद्दा रहा है, जहाँ वर्ष 1960 के दशक में हुए विशाल हिंदी विरोधी आंदोलनों ने राज्य की पूरी राजनीतिक सत्ता को पलट कर रख दिया था। ऐसे संवेदनशील माहौल में अपने ही दल की केंद्र सरकार के निर्णय के विरुद्ध खड़े होना यह साफ दर्शाता है कि वे अब तमिल पहचान और क्षेत्रीय अस्मिता की राजनीति को प्राथमिकता दे रहे हैं।

वर्तमान समय में तमिलनाडु की राजनीति एक बड़े संक्रमण काल से गुजर रही है जहाँ द्रमुक सत्तासीन है, परंतु विपक्ष बिखराव की स्थिति में है। अन्नाद्रमुक अपने पुराने वैभव और संगठनात्मक शक्ति को खोती हुई दिखाई दे रही है, जबकि दूसरी ओर प्रसिद्ध अभिनेता विजय का नया दल अपने शानदार चुनावी प्रदर्शन के कारण युवाओं के बीच तेजी से मुख्य विकल्प के रूप में उभर रहा है। ऐसे बहुकोणीय और अस्थिर माहौल में यदि के. अन्नामलाई एक नए राजनीतिक दल के रूप में कदम रखते हैं, तो राज्य के सभी चुनावी समीकरण पूरी तरह बदल जाएंगे। उनके पास आधुनिक सूचना तंत्रों और धरातल पर शिक्षित मध्यमवर्ग तथा युवाओं का एक बहुत बड़ा और निष्ठावान आधार है, जो पारंपरिक द्रविड़ राजनीति से इतर एक साफ-सुथरी, प्रशासनिक और भ्रष्टाचार मुक्त राजनीति का विकल्प चाहते हैं। यद्यपि तमिलनाडु जैसे सुदृढ़ संगठनात्मक ढांचे वाले राज्य में बिना किसी मजबूत ऐतिहासिक पृष्ठभूमि के नया दल बनाना और उसे स्थापित करना कोई सुगम कार्य नहीं होगा क्योंकि यहाँ पहले से ही अनेक छोटे-बड़े क्षेत्रीय दल अपनी जमीन तलाश रहे हैं। ऐसी स्थिति में विश्लेषकों का अनुमान है कि वे सीधे दल बनाने के बजाय पहले एक व्यापक जनआंदोलन की शुरुआत कर सकते हैं जो अंततः एक सच्चे धर्मनिरपेक्ष क्षेत्रीय दल का स्वरूप ले सके। उनके इस कदम का सबसे बड़ा आघात उनके पुराने दल पर लगेगा जिसने उनके चेहरे के बल पर राज्य में अपना विस्तार किया था। आने वाले कुछ दिन निश्चित रूप से इस बात का निर्धारण करेंगे कि तमिलनाडु का राजनीतिक भविष्य किस कवचट बैठने वाला है।

## असद के साथ पूरा विपक्ष, सूर्या अकेला क्यों !



संजय सक्सेना

विशेष मजहब से तात्लुक रखने वाले लोग पूरे घटनाक्रम से जानबूझकर दूरी बनाए हुए हैं। वे कहते हैं कि उन्हें किसी सूर्या की हत्या के बारे में नहीं पता है, पर जब असद के एनकाउंटर की बात आती है तो उनकी संवेदना अचानक जाग जाती है। विशेषकर जब उनके समुदाय की हूप तीन आरोपियों को गिरफ्तार कर लिया जबकि मुख्य आरोपी असद पुलिस से मुठभेड़ में मारा गया। बस इसी के बाद प्रदेश में राजनीति शुरू हो गई। सूर्या की हत्या पर जो मौन थे, वह असद के एनकाउंटर पर विलाप करने लगे। असद के एनकाउंटर के खिलाफ एक मजहब के लोग और विपक्ष की एकजुटता देखने लायक है। पुलिस व योगी सरकार के रवैये पर सवाल खड़े किये जा रहे हैं, इसके साथ-साथ निर्दोष युवा सूर्या चौहान के परिवार वालों को तसल्ली देने वाले लोग मुझे भर हैं। सूर्या चौहान की हत्या और उसके बाद असद के एनकाउंटर ने शहर को दो हिस्सों में बाँट दिया है। एक तरफ वह लोग हैं जो योगी सरकार की कार्रवाई की मुक्त कंठ से प्रशंसा कर रहे हैं, यह कहते हुए कि कानून का पोषक अपराधियों के खिलाफ कठोर होना चाहिए। दूसरी तरफ विपक्ष और एक खास मजहब के लोग एक साथ असद के पक्ष खड़े होते हैं, पुलिस की तेजतर्रार कार्रवाई के तरीकों पर सवाल उठाते हैं और शेखी से ज्यादा पारदर्शिता की मांग करते हैं। इस घड़ी में वही पुरानी परतें फिर उभर कर आती दिखती हैं, जातिगत भावनाएँ, राजनीतिक फायदा और फास्ट-फॉरवर्ड जस्टिस की लालसा।



फिट नहीं बैठता। राजनीति तुरंत सक्रिय हो जाती है। विपक्षी नेताओं के भाषण में नेमबद्ध आरोप नजर आते हैं। आरोप लगाया जाता है कि पुलिसिया एनकाउंटर कई बार खतरनाक तरीके से इसलिए किए जाते हैं ताकि असुविधाजनक सवालों और गवाहों को समाप्त किया जा सके। वे पुराने मामलों की सूची गिनाते हैं जहाँ प्रत्यक्षदर्शियों, आरोपियों या पीड़ितों के साथ संदिग्ध परिस्थितियों में निपटा गया। जनता की स्मृति में 2010 का वह मामला आता है, जब एक युवक की संदिग्ध हालातों में मौत हुई और पुलिस ने उसे आत्मरक्षा का ठहराया। फिर 2014 और 2018 की घटनाएँ भी दिमाग में घूमती हैं। हर बार एक ही पैटर्न तेज-तर्रार कार्रवाई, अवेरशक के बादल, और समय के साथ फीकी पड़ती जाँचें। विपक्ष इन पुराने मामलों का हवाला देता है ताकि सामूहिक गुस्से को विधि और प्रक्रिया के साथ जोड़ कर दर्शाया जा सके कि यह

सिर्फ व्यक्तिगत घटना नहीं, बल्कि प्रणालीगत समस्या है। वहीं असद के एनकाउंटर को सही ढर्राने वाले कहते हैं कि कानून का हाथ जब तेजी से चलता है तो अपराधी डरते हैं और अपराध घटते हैं। उनके लिए एनकाउंटर तुरंत सजा देने जैसा लगता है। नतीजा साफ और त्वरित होता है। वे पुलिस की नीतियों में कठोरता की वकालत करते हैं और सिस्टम पर भरोसा जताते हैं। इस

में राजनीति फल-फूल रही है; नेता अपनी आवाजों का इस्तेमाल कर रहे हैं, और स्थानीय लोगों की अनिच्छा कार्यवाही के नैरेटिव को बदल देती है। समाचार माध्यम और सोशल मीडिया इस स्थिति में ईंधन का काम करते हैं। मीडिया के कुछ हिस्से घटनाओं को तेजी से पॉलिटिकल फ्रेम में आकार देते हैं, कुछ हिस्से भावनाओं को हवा देते हैं। सोशल मीडिया पर विलक्स के लिए कटिंग क्लिप, भावनात्मक पोस्ट और कुछ केस-हिस्ट्रीज़ चलते हैं। कभी-कभी सटीक तथ्य की जगह अफवाहें तेजी से फैलती हैं। परिवार के सदस्यों के कथित बयान, वीडियो के अनचेकड क्लिप, और पुराने विवादों की रील-रिप्ले। इस माहौल में निष्पक्ष जांच और ठोस सबूत माँगना कठिन हो जाता है, क्योंकि सार्वजनिक धारणा पहले ही धक्का खा चुकी होती है। विरोध और समर्थन दोनों तरफ के बयानों में एक सामान्य रिसाव दिखता है। इंसांनियत के सवाल पीछे छूट जाते हैं। सूर्या का परिवार दुखी है, वे न्याय की मांग करते हैं; परिवार की आवाजें अक्सर राजनीतिक रैलियों और चैनलों की पृष्ठभूमि बन जाती हैं। उनसे जुड़ी वास्तविक जरूरतें, मुकम्मल और निष्पक्ष जांच, संरक्षण, मुआवजा और समुदाय में शांति कम चर्चा में रह जाती हैं।

इसके बजाय बहस ध्ववोकरण पर केन्द्रित होती है, न्याय बनाम सजा, प्रक्रिया बनाम परिणाम, समुदाय बनाम सरकार। लम्बोलुआब यह है कि खोड़ा का केस केवल एक घटना नहीं रह जाता; यह एक आईना बनकर सामने आता है जो बताता है कि कानून और सामाजिक जवाबदेही के बीच कितना फासला है। इतिहास के उन उदाहरणों को याद करते हुए जहाँ सत्ता, जाति और धर्म ने न्याय की गति बदल दी, वर्तमान में उठी इस आवाज को सुनकर आश्चर्यक है कि हम शीघ्र, निष्पक्ष और पारदर्शी तरीके से काम करें। तभी समाज भरोसा फिर से जीत पाएगा और सूर्या जैसे युवा के नाम पर न्याय की भावना जीवित रहेगी।

## सच्चा मित्र

### संजीवनी की तरह

हम सभी के परिचित और दोस्त होते हैं। भले ही बचपन के, स्कूल, कॉलेज, ऑफिस या आस-पास कॉलोनी में रहने वाले हों, मित्र तो सभी के होते हैं। सच्चा मित्र बनना और बनाना हर इंसान की इच्छा होती है। लेकिन, सच्चे मित्र बहुत कम मिल पाते हैं। ऐसा मित्र, जिस पर हम भरोसा कर सकें, जिसके साथ अपनी हर बात शेयर कर सकें। धर्मशास्त्रों में सच्चा मित्र उसे कहा गया है, जो सुख-दुख में साथ दे। ऐसे दोस्त से कभी भी डर नहीं लगता। ये सही रास्ते पर चलने में हमारे मददगार होते हैं। लेकिन, ऐसा दोस्त कौन है? क्या वह जो सिर्फ परिचित है? सच्ची दोस्ती प्रेम, विश्वास व भरोसा, एक दूसरे का ख्याल रखने और चिंताओं पर ही आधारित होती है? क्या, कभी इस प्रश्न का उत्तर आपने खुद से पूछा है?

प्रिय शब्दों से मित्रों की संख्या बढ़ती है और मधुर वाणी से मैत्रीपूर्ण व्यवहार। हमारे परिचित अनेक हों, किंतु परामर्शदाता ईश्वर एक ही है। ईश्वर ही सच्चा दोस्त है, जो जीवन के हर पल में हमारी परछाई बनकर साथ रहता है। उस पर अपनी आँखें बंद कर, विश्वास व भरोसा करते हैं। जब सुखी या दुखी होते हैं, ईश्वर से प्रार्थना करते हैं और प्रार्थना के रूप में उससे बातें करते हैं। जीवन की हर बात उससे साझा करते हैं और फिर खुद को हल्का महसूस करते हैं। किसी भी कार्य की शुरुआत हम ईश्वर से आशीर्वाद लेकर ही करते हुए कहते हैं-हे मेरे मालिक, मुझे पर अपनी छत्र-छाया बनाए रख, मेरा मार्गदर्शन कर और मुझे सफलता प्रदान कर। कोई मित्र अवसरवादी होता है, वह विपत्ति में साथ नहीं देगा। कोई मित्र शत्रु बन जाता है और अलगाव का दोष भी हमें ही देता है। कोई मित्र हमारे यहां खाता-पीता है, किंतु विपत्ति के वक़्त दिखाई नहीं देता। समृद्धि के दिनों में वह हमारा अंतरंग बन कर रौब जमाता है, किंतु दुर्दिन आते ही शत्रु बनकर मुंह फेर लेता है। परीक्षा लेने के बाद किसी को मित्र बना लो, लेकिन उस पर तुरंत विश्वास मत करो। अपना, अहंकार और विश्वासघात के कारण मित्रता टूट जाती है। कभी ऐसा भी होता है, जिस दोस्त पर हम सबसे ज्यादा विश्वास व भरोसा करते हैं, वही विश्वासघात करता है और हृदय पर चोट लगने पर मित्रता टूट जाती है।

अगर, हम संकट और दरिद्रता में मित्र का साथ दें तो उसकी समृद्धि और विरासत के साझेदार बन सकते हैं। सच्चा दोस्त जीवन के एक महत्वपूर्ण स्थान रखता है। उससे घर-परिवार व समाज में पहचान बनती है। सच्चा मित्र प्रबल सहायक है। जिसे मिल जाता है, समझो उसे खजाना मिल गया। ऐसे मित्र की कीमत धन से नहीं चुकाई जा सकती। सच्चा मित्र असल में संजीवनी है। इंसान जैसा है, उसका मित्र भी वैसा ही होगा।



# एंटी करप्शन टीम के हत्थे चढा एक और भ्रष्टाचारी

नक्सा के नाम पर मांगे थे पैसे

जाता है कि अक्षय राहुल राजापुर तहसील के विनियमित क्षेत्र में तैनात लिपिक है और नक्शा पास कराने के एवज में रिश्वत की मांग कर रहा था।

गौरतलब है कि मंगलवार को बांदा स्थित भ्रष्टाचार निवारण टीम को एक महिला ने सूचना दिया कि कलेक्ट्रेट में तैनात लिपिक अक्षय राहुल सोनी उससे काम के बदले 20 हजार मांग रहा है महिला ने देने का वादा कर टीम को सूचना दे दी। महिला ने फाइल के अंदर 12 हजार रख अक्षय को देकर चली आई जैसे महिला बाहर निकली तत्काल टीम ने प्रवेश कर अक्षय को रोने हाँथों पकड़ लिया और थाने ले आई जहाँ पंचलांश एवं लिखापट्टी की जा रही है। अब तक इस टीम ने दर्जनभर से अधिक भ्रष्टाचारियों को जेल की हवा खिला चुकी है।

**टीम का ब्यवहार नमक के दरोगा जैसा, काले रंग के**

**चेचक वाले ने दिखाई हेकड़ी**

चित्रकूट। भ्रष्टाचार अन्वेषण ब्यूरो के उपर एक और टीम होना चाहिए जो इस टीम की जांच कर सके। सवाल साफ है कि इस टीम के कई ऐसे सदस्य हैं जिनके उपर पहले से भ्रष्टाचार के आरोप हैं जो खुद आरोपी हो वह दूसरे की जांच कैसे कर सकते हैं। सूत्रों की माने तो यह टीम जिसे पकड़ती है पहले वही सेटिंग करने की कोशिश करती है मामला ना सुलझने पर कोतवाली लाकर सीनियर अधिकारियों को अंधेरे में रख कार्य करती है। मामला ना सुलझने पर आरोपी को जेल भेज दिया जाता है। इस टीम में काले रंग का एक चेचक मुंह दाग वाला पैसे की खातिर तेजी दिखा रहा था। इसने संमामनितों को बाहर जाने का आदेश दिया जैसे टीम का कसान हो। टीम का ब्यवहार बेहद डरावना था। कोतवाली ने हालांकि इसे खंडा था।



चित्रकूट। पुलिस गिरफ्त में कर्मचारी।

चित्रकूट। जिले के कुछेक सरकारी विभागों में ब्याप्त भ्रष्टाचार को मिटाने की गरज से एंटी करप्शन टीम लगातार छापामारी कर रही है। अब तक दर्जनभर से अधिक सरकारी कर्मचारियों को गिरफ्त में ले चुकी है लेकिन इस टीम में बड़े अधिकारी जद में आने से बच जाते हैं। कहने का मतलब टीम में ज्यादातर तीसरे और दोयम तथा चतुर्थ श्रेणी के कर्मचारी हैं जो बड़े अधिकारियों पर हाथ डालने से कारावती हैं यही वजह कि बड़े अधिकारी साफ बच जाते हैं। बताया

# पोषाहार उपलब्ध हुआ नहीं था, मांगा जा रहा है स्पष्टीकरण

गुरसराय। बाल विकास परियोजना के अंतर्गत एक ऐसा अजीबोगरीब मामला प्रकाश में आया है कि पोषाहार उपलब्ध हुआ नहीं और स्पष्टीकरण मांगा जा रहा है। प्राप्त समाचार के अनुसार आंगनवाड़ी केंद्र गांधीनगर के सेंटर चमरोरा प्रथम डीसी प्राथमिक विद्यालय गुरसराय का निरीक्षण माह फरवरी 2025 में महिला आयोग की सदस्य श्रीमती अनुपमा लोधी के द्वारा किया गया था उस समय उपस्थित लोगों से माह फरवरी के पोषाहार वितरण की जानकारी ली गई थी। उस समय माह फरवरी 2025 का पोषाहार वितरित न होने की बात बात लोगों के द्वारा कही गई थी। पोषाहार वितरण न होने की शिकायत उच्च अधिकारियों से महिला आयोग की सदस्य के द्वारा की गई थी। जिस पर मुख्य विकास अधिकारी के निर्देश पर उक्त केंद्र की आंगनवाड़ी कार्यकर्त्री श्रीमती मंजू मित्तल से स्पष्टीकरण मांगा गया। स्पष्टीकरण में श्रीमती मंजू मित्तल ने बताया कि आंगनवाड़ी केंद्र पर जिस समय महिला आयोग की सदस्य के द्वारा निरीक्षण किया गया था उस समय माह फरवरी 2025 का ऊपर से ही पोषाहार केंद्र पर उपलब्ध नहीं कराया गया था जिसकी जानकारी विभाग को भी है। उन्होंने बताया कि पोषाहार वितरण की उनके द्वारा मासिक आख्या रिपोर्ट भी उसी समय बाल विकास परियोजना को दी गई थी। उन्होंने स्पष्टीकरण में कहा कि उनके ऊपर जो पोषाहार वितरण न करने का आरोप लगाया गया है वह पूर्णतः निराधार है इसकी पुष्टि संबंधित वार्ड के पार्षद राजीव कुमार, श्रीमती माया, श्रीमती रंजना, श्रीमती पार्वती, श्रीमती आरती नामदेव आदि के द्वारा स्पष्टीकरण में हस्ताक्षर करके भी की गई है।

# हत्या करने वाले तीन आरोपियों को पुलिस ने किया गिरफ्तार, भेजा जेल



चित्रकूट। पुलिस गिरफ्त में हत्यारोपी।

चित्रकूट। पुलिस ने मंदाकिनी पुल घाट में विवाद के बाद चाकू मारकर हत्या करने वाले तीन बदमाशों को गिरफ्तार कर जेल भेजा है। प्रभारी निरीक्षक विनोद कुमार शुक्ला ने बताया कि अभियुक्त विशम्भर उर्फ रवि गुण्डा पुत्र राममूरत निवासी कपसेठी, अनिल उर्फ रिंकू निषाद पुत्र देवी दयाल निवासी कपसेठी, कमलेश उर्फ गुरु निषाद पुत्र स्व. लालजी निवासी कपसेठी को ने विट्टी निषाद (40) पुत्र ननकू निषाद के साथ आपसी विवाद को लेकर मारपीट की गई। इस दौरान रवि निषाद द्वारा विट्टी निषाद पर चाकू एवं डंडे से प्रहार किया गया। घायल अवस्था में पुलिस एवं

परिजनों द्वारा उन्हें उपचार के लिये जिला चिकित्सालय लाया गया, जहाँ चिकित्सकों द्वारा उन्हें मृत घोषित कर दिया गया। घटना की सूचना पर पुलिस अधीक्षक अरुण कुमार सिंह ने घटनास्थल का निरीक्षण कर अभियुक्तों की शोध गिरफ्तारी के निर्देश दिए थे। मुखबिर की सूचना पर रेलवे क्राइमिग चन्द्रगहन के पास से तीनो को गिरफ्तार किया। गिरफ्तार करने वाली टीम में निरीक्षक विनोद कुमार शुक्ला, उनि यदुवीर सिंह, शनि चतुर्वेदी, आरक्षी रविन्द्र कुमार, जयप्रकाश, विपिन, रिओओ दिलशाद आदि रहे।

# माता पिता की सेवा से बड़ा कोई तीर्थ नहीं: प्रिंसी



गुरसराय। ग्राम खडौरा में संगीतमय श्रीमद्भागवत के दूसरे दिन कथा सुनाते हुए साध्वी प्रिंसी अरजरिया ने कहा कि माता पिता की सेवा करना ही सबसे बड़ा पुण्य एवं धर्म है जिस घर में माता एवं पिता की सेवा नहीं होती है उस घर में कभी सुख शांति स्थापित नहीं हो सकती। चाहे जितने तीर्थ की यात्रा कर लो यदि माता पिता को आप कष्ट दोगे तो कभी सुखी नहीं हो सकते। उन्होंने कहा कि सत पुण्यों की संतों की संगति करें, जिससे आपके सद्चिंतन बनें तथा आप सही मार्ग पर चलते रहें संतों की संगति से जीवन में कल्याण ही कल्याण होता है। कथा का पूजन पर राजू नायक ने किया। कथा की आरती परीक्षित श्रीमती नीलम राहुल नायक ने की। स्वागत गणेश तिवारी ने किया। संचालन सरजू शरण पाठक ने किया।

# लहचूरा में श्रीमद्भागवत ज्ञान यज्ञ में विधायक प्रतिनिधि ने शामिल होकर लिया पुण्य लाभ

मऊरानीपुर (झाँसी) विधानसभा क्षेत्र के अन्तर्गत आने वाले ग्राम लहचूरा में आयोजित पावन श्रीमद्भागवत ज्ञान यज्ञ में मऊरानीपुर विधायक प्रतिनिधि पप्पू सेठ सम्मिलित हुये। जिसमें उन्होंने सम्मिलित होकर श्रद्धा, भक्ति एवं सनातन संस्कृति से अनुप्राणित दिव्य वातावरण में सौभाग्य प्राप्त किया। इस अवसर पर उन्होंने कथा व्यास का आशीर्वाद लेते हुये कहा कि कथा श्रवण से प्राप्त आध्यात्मिक प्रेरणा एवं सकारात्मक ऊर्जा समाज को संस्कार, सद्भाव और धर्म के मार्ग पर अग्रसर करने का सन्देश देती है। इस अवसर पर भगवत साहू, मानसिंह राठौर, देवेन्द्र चतुर्वेदी आदि के साथ तमाम ग्रामोपजन मौजूद रहे।

# रामलीला का विधायक प्रतिनिधि ने फीता काटकर किया शुभारम्भ

मऊरानीपुर (झाँसी) विधानसभा क्षेत्र के अन्तर्गत आने वाले ग्राम इटाहल में आयोजित रामलीला महोत्सव का फीता काटकर विधायक प्रतिनिधि पप्पू सेठ के द्वारा उद्घाटन किया गया। जिसमें आयोजकगणों के द्वारा अतिथि का माला पहनाकर, तिलक लगाकर जोरदार स्वागत सम्मान किया गया। इस अवसर पर विधायक प्रतिनिधि पप्पू सेठ ने कहा कि मर्यादा पुरुषोत्तम भगवान श्रीराम के आदर्शों, त्याग, सत्य एवं धर्म की प्रेरणा देने वाली यह दिव्य परम्परा हमारी साँस्कृतिक विरासत की अमूल्य धरोहर है। इस अवसर पर भारी संख्या में ग्रामोपजन मौजूद रहे।

# नौ दिवसीय शतघण्टी महायज्ञ एवं श्रीमद् देवी भागवत कथा की निकली कलश यात्रा

मऊरानीपुर (झाँसी) में आदरकारी मन्दिर, रानीपुर में नौ दिवसीय शतघण्टी महायज्ञ एवं श्रीमद् देवी भागवत कथा का शुभारम्भ भव्य कलश यात्रा के साथ किया गया। जिसके मुख्य यजमान श्रीमती शान्ति देवी बिहारी लाल आर्य महापौर झाँसी, मुख्य परीक्षित श्रीमती सुधा शर्मा पं. प्रदीप शर्मा की उपस्थिति में हजारों श्रद्धालुओं के साथ शोभायात्रा निकली गयी। जिसमें पीले वस्त्र धारण कर कर सपर कर कलश लिये महिलायें मंगल गीत गाती हुयी साथ चल रही थी। साथ ही कथा बाल साध्वी महामंडलेश्वर पुष्पांजलि पुरी के सानिध्य में निकली यात्रा से पूरा क्षेत्र भक्तिमय हो गया। इस अवसर पर लोगों ने बहचककर आगे आकर पुण्य लाभ लिया।

# श्री बागेश्वर धाम के पीठाधीश्वर के आगमन पर हुआ भव्य स्वागत

मऊरानीपुर (झाँसी) श्री बागेश्वर धाम सरकार के पीठाधीश्वर पं. धीरेन्द्र कृष्ण शास्त्री का झाँसी खजुगुहो राष्ट्रीय राजमार्ग से आगमन होने पर श्रद्धालुओं ने भव्य स्वागत किया। रास्ते भर भक्तों ने भक्ति गीतों और जयकारों के साथ उनका अभिनन्दन किया तथा फूल मालाएं पहनाकर सम्मान किया। इस दौरान बड़ी संख्या में श्रद्धालुओं ने पं. धीरेन्द्र कृष्ण शास्त्री का आशीर्वाद प्राप्त कर स्वयं को धन्य महसूस किया। जैसे ही लोगों को महाराज जी के आगमन की खबर हुयी लोग हाईवे पर जा पहुँचे और उनके दर्शन कर उनका स्वागत सम्मान के साथ जोरदार आशीर्वाद लिया।

# भारतीय संस्कृति एवं भगवान राम के चरित्रों को जीवन में उतारें: राम जी परिहार



गुरसराय। ग्राम खडौरा में झुंवार के हनुमानजी मंदिर पर श्री ठडेशी महाराज आदर्श कला मंच रमपुरा द्वारा राम लीला का उद्घाटन मुख्य अतिथि भाजपा नेता कुचर प्रतिपाल सिंह रामजी परिहार ने फीता काटकर किया। कार्यक्रम की अध्यक्षता संगीतगुरु द्वारा राम लीला का उद्घाटन मुख्य अतिथि भाजपा नेता कुचर

भगवान श्री राम ने जो आदर्श चरित्र स्थापित किये उन्हें जीवन में अवश्य उतारें यही धार्मिक कार्यक्रम संदेश देता है। कार्यक्रम का संचालन सुमित पाठक ने किया। अतिथियों का स्वागत कमेटी के गणेश तिवारी, कुंजबिहारी तिवारी, दिनेश दाऊ, भजजू मिश्रा आदि ने माल्यापण किया। मंडल अध्यक्ष भानु कुशवाहा के निर्देशन में कलाकारों ने प्रथम दिन भगवान श्री राम के जन्म का मंचन किया। राम लीला में राम के अभिनय में अरुण कुमार द्विवेदी जालौन, लक्ष्मण पंकज द्विवेदी हमीरपुर, दशरथ हरी शंकर गढ़वाड़, आँल राउंडर कलाकार आशीष राजपूत बाबई, हास्य कलाकार आर डी मिलन कोंच, का शानदार अभिनय रहा। वही रेनुका रानी ग्वालियर एवं मुस्कान रानी उई के नृत्य ने समा बांधा। रामलीला के कथा व्यास अशोक सरल बकुओं की सुरिली रामायण प्रस्तुति के साथ डेलक पर पवन सेरसा एवं पैड पर ब्रजेश कुमार खडौरा ने संगत की। इस मौके पर ग्राम प्रधान मनोज यादव, पूर्व प्रधान राम सुमिरन मिश्रा, राम प्रिया शरण मिश्रा राजू मुखिया, सितार वादक पं सरजू शरण पाठक, ओमनारायण मिश्रा, राजू नायक, राहुल नायक, रामेश्वर मिश्रा, बीरेन्द्र तिवारी, मनमोहन शर्मा सहित क्षेत्रवासी उपस्थित रहे।

# नगर के उज्वल द्विवेदी ने जे ई एडवांस आई आई टी में किया जिला टॉप

गुरसराय। नगर के टीचर्स कॉलोनी निवासी उज्वल द्विवेदी ने आई आई टी (जे ई एडवांस) परीक्षा में 1390 रैंक प्राप्त कर जनपद में प्रथम स्थान प्राप्त कर जनपद एवं नगर का नाम रोशन किया। मूल रूप से ग्राम डोडिया निवासी एवं खेर इंटर कॉलेज गुरसराय में कृषि के अध्यापक इंद्रभूषण द्विवेदी के पुत्र उज्वल द्विवेदी ने 2024 में सी बी एस ई बोर्ड से 96.8 प्रतिशत अंक प्राप्त किये थे तथा 2026 में इंटर मीडिएट में 94.6 प्रतिशत अंक प्राप्त कर उई के श्री राम पब्लिक इंटर कॉलेज से उत्तीर्ण कर जनपद में प्रथम साथ प्राप्त किया था। इसके बाद ग्वालियर के एलन कोचिंग में तैयारी की, और जे ई मेंस परीक्षा प्रथम में 99.67 प्रतिशत, जे ई मेंस द्वितीय परीक्षा में 99.97 प्रतिशत एवं जे ई एडवांस में 1390 रैंक प्राप्त कर जनपद झाँसी में प्रथम स्थान प्राप्त किया।



गुरुजनों की कृपा का प्रतिफल है। उनके इतनी बड़ी सफलता से क्षेत्र में खुशी की लहर दौड़ गई। उनकी सफलता पर खेर इंटर कॉलेज के प्रधानाचार्य धनप्रकाश तिवारी, अध्यक्ष देवेश पालीवाल, प्रबंधक राव नेवालकर, कैलाश प्रकाश उज्वल द्विवेदी ने 2024 में सी बी एस ई बोर्ड से 96.8 प्रतिशत अंक प्राप्त किये थे तथा 2026 में इंटर मीडिएट में 94.6 प्रतिशत अंक प्राप्त कर उई के श्री राम पब्लिक इंटर कॉलेज से उत्तीर्ण कर जनपद में प्रथम साथ प्राप्त किया था। इसके बाद ग्वालियर के एलन कोचिंग में तैयारी की, और जे ई मेंस परीक्षा प्रथम में 99.67 प्रतिशत, जे ई मेंस द्वितीय परीक्षा में 99.97 प्रतिशत एवं जे ई एडवांस में 1390 रैंक प्राप्त कर जनपद झाँसी में प्रथम स्थान प्राप्त किया। उज्वल द्विवेदी में बताया कि यह उनके पिता इंद्रभूषण द्विवेदी एवं माता जी श्रीमती रेखा के त्याग तपस्या का परिणाम तथा

# दिनदहाड़े व्यापारी से हुयी ढाई लाख की टप्पेबाजी



मऊरानीपुर (झाँसी) नगर के सर्राफा बाजार में दिनदहाड़े एक व्यापारी की दुकान में रखा 2.5 लाख रुपये से भरा बैग लेकर दो बाइक सवार आरोपी फरार हो गये। बता दे कि भडरा निवासी शहजाद मंसूरी बैंक से 1 लाख रुपये निकालकर बाजार पहुँचे थे। जबकि बैग में पहले से 1.5 लाख रुपये मौजूद थे। बताया जा रहा है कि व्यापारी ने बैग दुकान में रखा था। इसी दौरान मौका पाकर आरोपी बैग लेकर फरार हो गये।

घटना के बाद बाजार में हड़कम्प मच गया और व्यापारियों में दहशत का माहौल है। कोतवाली पुलिस ने आसपास के सीसीटीवी फुटेज के आधार पर आरोपियों की पहचान के प्रयास तेज कर दिये हैं। और मामले की जाँच में जुटी हुयी है। वही सर्राफा एसोसिएशन के नवनिर्वाचित अध्यक्ष राजेश बिलाटिया ने पुलिस क्षेत्राधिकारी जितेन्द्र कुमार सिंह एवं कोतवाली प्रभारी मुकेश कुमार सोलंकी से इस पूरे प्रकरण में गम्भीरता दिखाते हुये अविलम्ब खुलासे की माँग की। इसी के चलते पुलिस अफसरों से आश्वासन मिला कि अतिशीघ्र ही टप्पेबाज भागे आरोपियों को हिरासत में लेकर सलाखों के पीछे भेजा जायेगा।

# सदगुरु नेत्र चिकित्सालय मे आई एक्सल 3.0 इंडिया की तीन दिवसीय कार्यशाला का हुआ शुभारंभ

चित्रकूट। सदगुरु नेत्र चिकित्सालय में आई एक्सल 3.0 इंडिया की तीन दिवसीय कार्यशाला का शुभारंभ हो गया। जिसमें भारत के प्रतिष्ठित नेत्र चिकित्सालयों के विभागध्यक्ष, एवं प्रशासकों ने प्रतिभाग किया। जिसका मुख्य उद्देश्य नेत्र चिकित्सालयों की टीमों को नेत्र सेवा को और अधिक बेहतर बनाने के एवं आधुनिक उच्च गुणवत्ता वाली प्रशिक्षण देने के लिए तैयार करना है। कार्यशाला में प्रशिक्षण देने के लिए भारत के कोने कोने से विख्यात ट्रेनर्स आए हुए हैं, जैसे सेवा फाउंडेशन जो कि विश्वस्तरीय ट्रेनिंग संस्थान है से अरुण आचार्य, डॉ आशीष रस्तोगी आए हुए हैं। तीन दिवसीय कार्यशाला का उद्घाटन सदगुरु सेवा संघ ट्रस्ट ट्रस्टी ड इलेश जैन, सेवा फाउंडेशन से आए मुख्य ट्रेनर अरुण आचार्य, डॉ आलोक सेन, डा आशीष बजाज, सुबीश एवं विभिन्न संस्थानों से कार्यशाला में प्रतिभाग करने वाले सभी ट्रेनर्स एवं प्रतिभागियों ने किया। ट्रस्टी ड इलेश जैन ने संक्षेप में श्री सदगुरु सेवा संघ ट्रस्ट द्वारा प्रारम्भ से अब तक संचालित सभी प्रकल्पों के बारे में अवगत कराया। साथ ही पदवी स्व डॉ बीके जैन के कोने कोने से विख्यात ट्रेनर्स आए हुए उन्हें तहेदिल से याद करते हुए बताया कि 1974 से 2026 तक में पदवी स्व डॉ बीके जैन के कुशल नेतृत्व में ट्रस्ट और नेत्र चिकित्सालय ने जो देश दुनिया में एक नया कीर्तिमान स्थापित किया है उस पर भी प्रकाश डाला।



चित्रकूट। कार्यशाला में नेत्र चिकित्सक।

# गहोई वूमंस क्लब के संयोजन में निःशुल्क स्वास्थ्य शिविर हुआ आयोजित



मऊरानीपुर (झाँसी) नगर की सामाजिक संस्था गहोई वूमंस क्लब के संयोजन में राजाराम हॉस्पिटल में एक निःशुल्क स्वास्थ्य शिविर का आयोजन किया गया। शिविर में डॉ. रविन्द्र गुप्ता, डॉ. सपना गुप्ता, डॉ. संजय सिंह ने मरीजों की विभिन्न जाँच की, साथ ही दवाइयां भी निःशुल्क उपलब्ध करायी। इस अवसर पर संस्था अध्यक्ष गीता रुसिया, संध्या दमले, रजनी बिलैया, नेहा सेठ, सोनाली बिलैया, नीलम सेठ, संगीता पिपरसानिया, पूजा गुप्ता, शिल्पी गुप्ता, आरती मोर, रागिनी बिलैया, रुपल गुप्ता, रुचि विचपुरिया, अंजू सेठ, गायत्री पहारिया, राखी सेठ, मंजू गुप्ता, शिवानी नगरिया आदि महिला संगठन की सदस्य मौजूद रही।

की, साथ ही दवाइयां भी निःशुल्क उपलब्ध करायी। इस अवसर पर संस्था अध्यक्ष गीता रुसिया, संध्या दमले, रजनी बिलैया, नेहा सेठ, सोनाली बिलैया, नीलम सेठ, संगीता पिपरसानिया, पूजा गुप्ता, शिल्पी गुप्ता, आरती मोर, रागिनी बिलैया, रुपल गुप्ता, रुचि विचपुरिया, अंजू सेठ, गायत्री पहारिया, राखी सेठ, मंजू गुप्ता, शिवानी नगरिया आदि महिला संगठन की सदस्य मौजूद रही।

# न्यूज ब्रीफ

## ओवरलॉडिंग के खिलाफ विभाग ने चलाया अभियान

चित्रकूट। जिलाधिकारी पुलकित गर्ग के निर्देश पर जिले में ओवरलॉडिंग एवं अवैध खनन में संलग्न वाहनों के विरुद्ध टास्क फोर्स द्वारा सघन अभियान चलाया गया। बीती 23 मई से शुरु हुए इस अभियान में लगभग 700 वाहनों की जाँच की गई। जिसमें ओवरलॉड, बिना परिवहन प्रपत्र पाए गए 32 डम्पर ट्रकों पर कार्यवाही की गई। जिला खनिज अधिकारी रणवीर सिंह ने बताया कि जिले में अवैध खनन एवं परिवहन को रोकने के लिए जिलाधिकारी पुलकित गर्ग के निर्देश पर गठित टास्क फोर्स द्वारा निरंतर जांच अभियान चलाया जा रहा है। जिसमें बीती एक जनवरी से 31 मई तक चले अभियान में ओवरलॉड बिना परिवहन प्रपत्र के 327 वाहन पकड़े गए। जिनसे 103.2 जिनका चालान करते हुए 75 वाहन सीज किए गए। साथ ही इनसे 30.15 लाख रुपये का शमन शुल्क भी वसूला गया। पिछले एक सप्ताह का ब्यौरा देते हुए उन्होंने बताया कि 23 मई से अब तक चले अभियान में 32 अवैध खनन स्थलों की जांच की गई। साथ ही इन 32 प्रकरणों में अवैध खनन-परिवहन की कार्यवाही करते हुए पांच मामलों में शमन-जुर्माना अधिरोपित करने की कार्यवाही पूर्ण कर ली गई है। इस दौरान कुल 698 वाहनों की जाँच की गई, जिसमें ओवरलॉड, बिना प्रपत्र पाए गए 32 डम्पर-ट्रकों का चालान करते हुए 29 वाहनों को सीज किया गया और एक अभियोग पंजीकृत कराया गया। इसमें 4.17 लाख रुपये राजस्व जमा कराया गया। इसी प्रकार 25 डंपर ट्रक बिना नंबर के पाए जाने पर चालान करते हुए 17 वाहनों को सीज किया गया। इनसे 2.42 लाख शमन शुल्क दूसला गया। लाख रुपये का राजस्व जमा कराया गया। साथ ही तीन एफआईआर दर्ज कराई गई और 16 परिवार दर्ज कराए गए। इस दौरान कुल 122 डंपर ट्रक बिना नंबर के पाए गए।

## सुधीर कुमार बुलंदशहर तो नए एएमए के रूप में विजय प्रकाश वर्मा ने लिया चार्ज



चित्रकूट। शासन स्तर से तीन साल पूरे करने वाले तमाम अधिकारियों को इधर से उधर किया गया है। इसी क्रम में यहां तैनात रहे अपर मुख्य अधिकारी सुधीर कुमार का स्थानान्तरण जनपद बुलंदशहर के लिये किया गया है। नये एएमए के रूप में बस्ती जिले से आये विजय प्रकाश वर्मा को चार्जभार ग्रहण कराया गया है। इसके पहले श्रीवर्मा जनपद कौशांबी, अयोध्या, बस्ती, जालौन, शाहजहांपुर में बतौर अपर मुख्य अधिकारी सेवाये दे चुके हैं। अब चित्रकूट में अपनी सेवाये देंगे। उन्होंने कहा है कि शासन की मंशानुरुप कार्य किया जायेगा। इसके लिये सभी से टीम वर्क की भावना से काम लिया जायेगा।

## रौनक साहू की सफलता बनी हजारों युवाओं की प्रेरणा

मऊरानीपुर (झाँसी) तहसील क्षेत्र के अन्तर्गत आने वाले कस्बा रानीपुर के लाडगांज निवासी रौनक साहू ने आईआईटी एडवांसड 2026 परीक्षा उत्तीर्ण कर क्षेत्र का नाम रोशन किया। उन्होंने जेईई मेंस 2026 में 99.24 पर्सेंटाइल हासिल करने के बाद यह बड़ी सफलता प्राप्त की। नवोदय विद्यालय से शुरु हुआ उनका सफर आज हजारों युवाओं के लिये प्रेरणा बन गया।

मऊरानीपुर (झाँसी) तहसील क्षेत्र के अन्तर्गत आने वाले कस्बा रानीपुर के लाडगांज निवासी रौनक साहू ने आईआईटी एडवांसड 2026 परीक्षा उत्तीर्ण कर क्षेत्र का नाम रोशन किया। उन्होंने जेईई मेंस 2026 में 99.24 पर्सेंटाइल हासिल करने के बाद यह बड़ी सफलता प्राप्त की। नवोदय विद्यालय से शुरु हुआ उनका सफर आज हजारों युवाओं के लिये प्रेरणा बन गया।

# भर्ती परीक्षा पूरी निष्पक्षता, पारदर्शिता व व्यवस्थित ढंग से हो संपन्न : मुख्य सचिव



**झांसी जयूस।** उत्तर प्रदेश में आरक्षी नागरिक पुलिस एवं समकक्ष पदों पर सीधी भर्ती हेतु आयोजित होने वाली लिखित परीक्षा को निष्पक्ष, पारदर्शी, सुरक्षित एवं शांतिपूर्ण ढंग से संपन्न कराने के उद्देश्य से मुख्य सचिव श्री एस.पी. गोयल एवं पुलिस महानिदेशक राजीव कृष्णा ने वीडियो कॉन्फ्रेंसिंग के माध्यम से सभी मंडलालयों, जिलाधिकारियों तथा वरिष्ठ पुलिस अधिकारियों के साथ समीक्षा बैठक की। बैठक में परीक्षा की सुरक्षा व्यवस्था, गोपनीयता, प्रशासनिक तैयारियों

एवं निगरानी तंत्र की विस्तृत समीक्षा की गई। मुख्य सचिव एस.पी. गोयल ने स्पष्ट निर्देश दिए कि परीक्षा की शुचिता, गोपनीयता एवं पारदर्शिता बनाए रखने में किसी भी स्तर पर लापरवाही स्वीकार नहीं की जाएगी। उन्होंने कहा कि सभी व्यवस्थाएं समयबद्ध एवं प्रभावी ढंग से सुनिश्चित की जाएं तथा प्रत्येक अधिकारी अपनी जिम्मेदारी का निर्वहन पूर्ण गंभीरता के साथ करें। उन्होंने निर्देशित किया कि सभी स्ट्रांग रूम के अंदर एवं बाहर सीसीटीवी कैमरे पूर्णतः क्रियाशील रहें तथा डबल लॉक,

डबल गार्ड, अग्निशमन व्यवस्था, निर्बाध विद्युत आपूर्ति और इंटरनेट कनेक्टिविटी सुनिश्चित की जाए। भर्ती बोर्ड द्वारा सीसीटीवी की लाइव फीड के माध्यम से सतत निगरानी की जाए। नोडल अधिकारी की व्यक्तिगत जिम्मेदारी होगी कि परीक्षा दिवस पर निर्धारित सीरीज की गोपनीय सामग्री ही परीक्षा केंद्रों को उपलब्ध कराई जाए। मुख्य सचिव ने कहा कि परीक्षा केंद्रों पर तैनात सभी कार्मिकों का शत-प्रतिशत सत्यापन किया जाए तथा ई-केवाईसी प्रक्रिया अनिवार्य रूप से लागू रहे।

- प्रत्येक अधिकारी अपनी जिम्मेदारी का निर्वहन पूर्ण गंभीरता के साथ करें
- किसी प्रकार की शिथिलता क्षम्य नहीं: एस.पी.गोयल, मुख्य सचिव
- भर्ती बोर्ड के सभी दिशा-निर्देशों का अक्षरशः पालन किया जाए सुनिश्चित

अतिरिक्त उसके पास अन्य कोई सामान न हो। इसमें किसी प्रकार की शिथिलता क्षम्य नहीं होगी। उन्होंने निर्देश दिए कि 06 जून से 10 जून 2026 तक सभी परीक्षा केंद्रों का प्रतिदिन व्यापक सैनित्ताइजेशन कराया जाए। परीक्षा कक्षाओं, परिसर, होल्डिंग एरिया, छत, गैलरी, सीढ़ियों एवं वाशरूम सहित पूरे परिसर की मोबाइल फोन, कैमरा, ब्लूटूथ अथवा अन्य अवांछित सामग्री को दृष्टि से गहन जांच की जाए। मुख्य सचिव ने कहा कि परीक्षा में नियुक्त सभी अधिकारी/कर्मचारी के मोबाइल (स्टैटिक मजिस्ट्रेट, केंद्र व्यवस्थापक, केंद्र प्रभारी पुलिस, केंद्र प्रभारी-कार्यदायी संस्था (परीक्षा सञ्चालन) को छोड़कर)

आदि को बाहर रखवाया जाए। कार्मिकों का चेकिंग-फ्रिस्किंग के बाद प्रवेश दिया जाए। कक्ष निरीक्षकों की इड्यूटी प्रत्येक पाली में रेंडमाइजेशन के आधार पर लगाई जाए तथा परीक्षा अवधि में केंद्र व्यवस्थापक एवं स्टैटिक मजिस्ट्रेट नियमित रूप से परीक्षा कक्षाओं का निरीक्षण किया जाए। उन्होंने राज्य एवं जनपद स्तर के कंट्रोल रूम से सभी परीक्षा केंद्रों की निरंतर निगरानी सुनिश्चित करने के निर्देश दिए। उन्होंने कहा कि परीक्षा के पूर्व अथवा परीक्षा के दौरान किसी भी संदिग्ध व्यक्ति/वस्तु के दिखाई देने पर तत्काल जांच-पड़ताल कर आवश्यक कार्यवाही सुनिश्चित कराया जाए। उन्होंने कहा कि अभ्यर्थियों की सुविधा के लिए

रेलवे स्टेशन, बस अड्डों एवं प्रमुख आवागमन स्थलों पर आवश्यक व्यवस्थाएं सुनिश्चित कराया जाए। साथ ही गर्मी के मौसम को देखते हुए परीक्षा केंद्रों पर पेयजल, बिजली, छायादार प्रतीक्षास्थल, चिकित्सा सहायता एवं एम्बुलेंस की उपलब्धता सुनिश्चित कराया जाए। पुलिस महानिदेशक राजीव कृष्णा ने कहा कि परीक्षा प्रक्रिया की सफलता प्रत्येक स्तर पर सतर्कता एवं अनुशासन पर निर्भर करती है। उन्होंने अधिकारियों को भर्ती बोर्ड के सभी दिशा-निर्देशों का अक्षरशः पालन सुनिश्चित करने के निर्देश दिए। उन्होंने कहा कि किसी भी स्तर पर कोई भी लापरवाही न बरती जाए। साथ ही अभ्यर्थियों की सुरक्षा एवं सुगम

आवागमन के लिए रेलवे स्टेशन, बस स्टेशन, प्रमुख चौराहों एवं परीक्षा केंद्रों पर पर्याप्त पुलिस एवं ट्रैफिक बल को तैनात किया जाए। बैठक में उत्तर प्रदेश पुलिस भर्ती एवं प्रोन्नति बोर्ड के अध्यक्ष एस.बी. शिरडकर ने जानकारी दी कि 32,679 आरक्षी नागरिक पुलिस एवं समकक्ष पदों पर भर्ती के लिए लिखित परीक्षा 08, 09 एवं 10 जून 2026 को प्रदेश के सभी 75 जनपदों के 1,183 परीक्षा केंद्रों पर आयोजित की जाएगी। परीक्षा प्रतिदिन दो पालियों में संपन्न होगी। प्रथम पाली प्रातः 10:00 बजे से दोपहर 12:00 बजे तक तथा द्वितीय पाली अपराह्न 3:00 बजे से 5:00 बजे तक आयोजित होगी। भर्ती परीक्षा के लिए कुल 28,86,797 आवेदन प्राप्त हुए हैं। इस अवसर पर एनआईसी झांसी में अपर जिलाधिकारी प्रताप शुक्ल, पुलिस अधीक्षक नगर श्रीमती प्रीति सिंह, डीआईओएस, श्रीमती रती वर्मा एवं अन्य अधिकारी उपस्थित रहे।

## न्यूज ब्रीफ

### पदोन्नति होने पर राजीव अवस्थी को दी गई विदाई



झांसी जयूस। कोचिंग डिपो अधिकारी राजीव अवस्थी का जेप ग्रेड में पदोन्नति पर स्थानांतरण मॉडर्न कोच फैक्ट्री रायबरेली में हो गया है, उन्हें कोचिंग डिपो, स्टेशन स्थित पेंसेंजर यार्ड कार्यालय व मण्डल कार्यालय में आयोजित कार्यक्रमों में विदाई दी गई। श्रीअवस्थी का 4 वर्ष से अधिक के कार्यकाल में कोचिंग डिपो झांसी में आधार भूत संरचना में उन्नयन, डिपो के तकनीकी विकास व ट्रेनों में यात्री सुविधाओं में जबरदस्त वृद्धि के लिए जाना जाएगा जिस कारण से झांसी डिपो से कई नई ट्रेनों का संचालन प्रारम्भ हो सका और यात्री सुविधाओं में जबरदस्त सुधार देखा गया। श्रीअवस्थी के द्वारा महा कुम्भ 25 के दौरान प्रयागराज में किये गए कार्यों की सराहना भी उच्चतम स्तर तक की गई थी, उनके विदाई समारोह में राहुल शुक्ला वरिष्ठ मण्डल चैत्रिक अभियंता कोचिंग, आनंद मण्डल रॉ अभि., सौरभ लोधी मण्डल एच प्रबंधक, अखिलेश सहा मं. रॉ. अभि. व कै. एवं वै. विभाग के सभी पर्यवेक्षक उपस्थित थे।

### पुष्प अर्पित कर दी गई श्रद्धांजलि



झांसी जयूस। अखिल भारतीय कायस्थ महासभा के तत्वावधान में विश्वास सारंग केबिनेट मंत्री-सहकारिता, खेल एवं युवा कल्याण विभाग मध्य प्रदेश सरकार के पूज्य पिताजी स्व. कैलाश नारायण सारंग (पूर्व राज्य सभा सांसद) की 92 वीं जयंती के अवसर पर सीनियर एडवोकेट अविनाश सक्सेना के वेम्बर पर आयोजित कार्यक्रम में-मातृ-पितृ भक्ति दिवस पर कैलाश नारायण के चित्र पर माल्यार्पण एवं पुष्प अर्पित कर श्रद्धांजलि अर्पित की गई। कार्यक्रम में एड. अजय कुमार सक्सेना, एड. अविनाश सक्सेना, आनन्द कुमार सक्सेना-राष्ट्रीय उपाध्यक्ष, अ.भा.का. महासभा, प्रशांत सक्सेना, प्रदीप कुमार श्रीवास्तव, एड. सलिल कुमार सक्सेना, अतुल सिन्हा, अमरनाथ, एड. रवींद्र कुमार आदि उपस्थित रहे।

### माल परिवहन में 201 करोड़ का मालभाड़ा किया अर्जित

झांसी जयूस। उत्तर मध्य रेलवे ने मई 2026 माह में माल परिवहन के क्षेत्र में कुल 201 करोड़ का मालभाड़ा अर्जित किया है। इसमें झांसी मंडल का योगदान 91.68 करोड़ रहा, जो उत्तर मध्य रेलवे की कुल मालभाड़ा आय का लगभग 45.6 प्रतिशत है। यह उपलब्धि मंडल रेल प्रबंधक अनिरुद्ध कुमार के कुशल मार्गदर्शन तथा वरिष्ठ मंडल वाणिज्य प्रबंधक (मालभाड़ा) नीरज भटनागर एवं उनकी टीम के सतत एवं समर्पित प्रयासों का परिणाम है। मई 2026 के दौरान विभिन्न प्रमुख वस्तुओं की लोडिंग में उल्लेखनीय वृद्धि दर्ज की गई। गत वर्ष की समान अवधि की तुलना में सरसों खली में 40 प्रतिशत, अनाज में 24 प्रतिशत तथा बेलास्ट में 51 प्रतिशत की प्रभावशाली वृद्धि प्राप्त हुई है। झांसी मंडल की बिजनेस डेवलपमेंट यूनिट द्वारा विण्णन एवं ग्राहक संपर्क के विशेष प्रयासों के फलस्वरूप एक नई कम्पैडिटी डोलोमाइट की लोडिंग प्रारंभ कराई गई है। मई माह में डोलोमाइट की कुल 06 रोक लोड की गई, जिससे लगभग 4.64 करोड़ का राजस्व प्राप्त हुआ। भविष्य में इस यातायात को बढ़ाकर 11 करोड़ प्रतिमाह तक पहुंचाने का लक्ष्य निर्धारित किया गया है। इसके अतिरिक्त, बिजनेस डेवलपमेंट यूनिट लगातार नई ग्राहक संस्था Pacific Minerals Private Limited के संपर्क में है। कंपनी द्वारा जुलाई 2026 से बरुआ सागर स्टेशन से प्रतिमाह लगभग 06 रोक आयरन पैलेट्स का लदान प्रारंभ करने की योजना है। इस नई यातायात धारा से मंडल के मालभाड़ा राजस्व में और अधिक वृद्धि होने की संभावना है। झांसी मंडल द्वारा ग्राहकोंमुखी कार्यशैली, सतत विण्णन प्रयासों तथा नई यातायात संभावनाओं के विकास के माध्यम से माल परिवहन के क्षेत्र में निरंतर नए कीर्तिमान स्थापित किए जा रहे हैं।

## समर ऐकेडमिक इंटरनशिप प्रोग्राम दूसरे दिन इंटर्न्स को कराया न्यायालय, मध्यस्थता केंद्र एवं महिला थाना का व्यावहारिक भ्रमण



झांसी जयूस। राज्य विधिक सेवा प्राधिकरण के तत्वावधान में जनपद न्यायाधीश/अध्यक्ष, जिला विधिक सेवा प्राधिकरण, झांसी श्रीमती कमलेश कच्छल के कुशल संरक्षण एवं प्रेरणा तथा सिविल जज (सीनियर डिवीजन)/सचिव, जिला विधिक सेवा प्राधिकरण, झांसी श्रीमती ईशा त्रिपाठी के कुशल निर्देशन में संचालित चस्मर ऐकेडमिक इंटरनशिप प्रोग्राम- के दूसरे दिन एल.एल.बी. एवं एल.एल.एम. के छात्र-छात्राओं को व्यावहारिक कानूनी प्रक्रिया का जमीनी अनुभव प्रदान करने के उद्देश्य से न्यायालय परिसर, मध्यस्थता केंद्र एवं महिला थाना का विस्तृत भ्रमण एवं प्रशिक्षण कराया गया। न्यायालय भ्रमण के दौरान छात्र-छात्राओं ने विशेष एनडीपीएस कोर्ट का अवलोकन किया जज अवसर पर माननीय अपर जिला जज शरद कुमार चौधरी ने इंटरन्स को न्यायालय की वास्तविक कार्यप्रणाली से अवगत कराया। उन्होंने छात्रों को न्यायिक प्रक्रिया की तकनीकी बारीकियों, साक्ष्यों के आकर्षण रहा। यहाँ छात्र-छात्राओं को वरिष्ठ मध्यस्थ अधिकारियों के साथ रहकर मध्यस्थता की प्रक्रिया का प्रत्यक्ष अवलोकन कराया गया। इंटरन्स ने समझा कि किस प्रकार मध्यस्थ अधिकारी दोनों पक्षों के मध्य संवाद स्थापित कर न्यायालय के बाहर आपसी सहमति से विवादों का सौहार्दपूर्ण एवं शांतिपूर्ण समाधान सुनिश्चित करते हैं। व्यावहारिक प्रशिक्षण की अगली कड़ी में इंटरन्स की टीम को महिला थाना, झांसी का भ्रमण कराया गया। यहाँ छात्र-छात्राओं को पुलिस की जमीनी कार्यप्रणाली, एफआईआर दर्ज करने की प्रक्रिया, महिला हेल्पलाइन सेवाओं तथा पीडित महिलाओं को उपलब्ध कराई जाने वाली कानूनी एवं सुरक्षा व्यवस्थाओं की जानकारी दी गई। इस दौरान चीफ लीगल ऐड डिफेंस काउंसिल प्रतीक समाधिया ने छात्र-छात्राओं को देश में लागू नए आपराधिक कानूनों की तकनीकी एवं व्यावहारिक बारीकियों से अवगत कराया। उन्होंने न्यायालयीन कार्यप्रणाली में इन कानूनों के उपयोग से संबंधित विद्यार्थियों की जिज्ञासाओं का समाधान भी किया।

## आकाश एजुकेशनल सर्विसेज झांसी के 7 स्टूडेंट्स ने जेईई एडवांसड 26 के लिए क्वालिफाई किया



झांसी जयूस। आकाश एजुकेशनल स्टूडेंट्स के शानदार परफॉर्मंस की घोषणा सर्विसेज लि (एईएसएल), जेईई एडवांसड 2026 में झांसी के अपने जेईई एडवांसड 2026 को सफलतापूर्वक

## ऑपरेशन कन्विक्शन: 48 मुकदमों में 46 लोगों को सजा

झांसी जयूस। ऑपरेशन कन्विक्शन अभियान के तहत जिले की मानीटरिंग सेल पुलिस ने विभिन्न न्यायालयों में विचाराधीन मामलों में पैरवी कर अपराधियों को सजा दिलाई है। मई माह में 48 मुकदमों में 46 लोगों को सजा सुनाई गई। इसमें पाँक्सो एवं बलात्कार के पांच मामलों में चार अभियुक्तों, सनसनी खेज के 36 मामलों में 35 अभियुक्त शामिल हैं। ऑपरेशन कन्विक्शन के तहत अभियुक्तों को सजा कराने के लिए पुलिस व अभियोजन की ओर से मजबूत पैरवी की जा रही है। इसमें मई माह की रिपोर्ट शासन को भेजी गई है। जघन्य और महिला संबंधी अपराधों के साथ अन्य अपराधों पर प्रभावी कार्रवाई करने के बाद उन्हें न्यायालय में दोषी सिद्ध करने तक पुलिस की सक्रिय भूमिका रहती है। पुलिस द्वारा न्यायालय में की गई पैरवी से सरकार का आपरेशन कन्विक्शन अभियान कारगर साबित हो रहा है। क्योंकि जनपद में इस अभियान के तहत मई 2026 में 48 मुकदमों में से 46 अभियुक्तों को सजा दिलाई गई। इस अवधि में किसी भी मामले में मृत्यु दंड की सजा नहीं दी गई। इस अभियान की सफलता में पुलिस तीन नए आपराधिक कानून को भी एक कुंजी मान रहे हैं, जिसमें भारतीय नागरिक सुरक्षा संहिता के अंतर्गत समय रहते कार्रवाई होती है। प्रदेश सरकार की ओर से जून 2025 से ऑपरेशन

कन्विक्शन की शुरुआत की गई थी, जिसमें पुलिस ने सशक्त विवेचना, समयबद्ध चार्जशीट और न्यायालय में प्रभावी पैरवी के जरिए अपराधों के खिलाफ निर्णायक बढत बनाना है। वर्ष 2026 के पांचवें माह अप्रैल में 46 मामलों में सजा सुनाई गई, जिनमें 46 अभियुक्त दोषी सिद्ध हुए हैं। पाँक्सो एवं बलात्कार के मामलों में चार अभियुक्त, सनसनीखेज के 36 मामलों में 35 अभियुक्त, अन्य प्रकरण के सात मामलों में सात अभियुक्तों को सजा सुनाई गई। यह अभियान पुलिस महानिदेशक द्वारा न्यायालयों में लंबित मुकदमों का शीघ्र निस्तारण सुनिश्चित करने के उद्देश्य से चलाया जा रहा है। इसका लक्ष्य प्रभावी पैरवी के माध्यम से दोषियों को सजा दिलाना है। वरिष्ठ पुलिस अधीक्षक बीबीजीटीएस मूर्ति के कुशल निदेशन में यह उपलब्धि हासिल की गई। इसमें मानीटरिंग सेल, अभियोजन शाखा, कोर्ट मोहरर, कोर्ट पैरोकार, विशेष लोक अभियोजक, सहायक जिला शासकीय अधिवक्ता, अभियोजन अधिकारी और सहायक अभियोजन अधिकारी ने महत्वपूर्ण भूमिका निभाई। इन सभी के समन्वित प्रयासों और प्रभावी पैरवी के परिणामस्वरूप, मई 2026 में न्यायालयों में विचाराधीन 48 अभियुक्तों में 46 अभियुक्तों को सजा सुनाई गई। बताते हैं कि जनवरी माह में 79

मामलों में से 78, फरवरी माह में 55 मामलों में से 49, मार्च माह में 47 मामलों में से 46 और अप्रैल माह में 32 मामलों में से 28 व मई माह में 48 मामलों में से 46 अभियुक्तों को सजा दिलाई गई है।

### यह महत्वपूर्ण फैसले

न्यायालय एडीजे विशेष न्यायाधीश (आवश्यक वस्तु अधिनियम) अनुभव द्विवेदी ने संजय वर्मा के अंतरक्षक कांड में सोनू गेड़ा उर्फ सचिन गुप्ता, रिकू गेड़ा उर्फ मनीष गुप्ता, बाँबी गेड़ा उर्फ संदीप गुप्ता, प्रहलाद, राजेंद्र सिंह गुर्जर, भूपेंद्र सिंह उर्फ पुष्पेंद्र सिंह गुर्जर, कमलेश यादव व ऊधम सिंह, प्रत्येक को दफा 302 संपठित धारा -149 के अंतर्गत आजीवन कारावास की सजा तथा एक लाख रुपए अर्थदंड से दंडित किया है। आठ आरोपियों पर 13 लाख 90 हजार के अर्थदंड से दंडित किया। एडीजे गैरौत ने एरच थाना क्षेत्र के 302 के मामले में राकेश पाल निवासी ग्राम गोकुल थाना एरच को आजीवन कारावास व 14 हजार रुपए के अर्थदंड, एडीजे-1 ने कोतवाली थाना क्षेत्र के तलैया मोहल्ले में रहने वाले वसीम खान को आजीवन कारावास व 63 हजार रुपए के अर्थदंड, एडीजे गैरौत ने गैरौत थाना क्षेत्र के निगमहना निवासी थाना प्रकाश व केश कुमार को सात वर्ष के कोठेर कारावास व दो हजार रुपए के

अर्थदंड, एडीजे एफटीसी द्वितीय ने लहचुरा थाना क्षेत्र के ग्राम कोटरा निवासी टिप्पू उर्फ मुकेश शर्मा को गांजा रखने पर आठ साल का कारावास और बीस हजार रुपए के अर्थदंड, न्यायालय एडीजे-2 ने देहेज हत्याकांड में मऊरानीपुर थाना क्षेत्र के अल्याई मोहल्ले में रहने वाले अतुल खरे, रमेश खरे व आशा खरे को दस साल का कारावास व तीन हजार रुपए के अर्थदंड से दंडित किया है।

### यह टीम है मानीटरिंग सेल

पुलिस अधीक्षक ग्रामीण/ नोडल अधिकारी अरविन्द कुमार, निरीक्षक चंद्रशेखर दुबे, उपनिरीक्षक सर्वेन्द्र सिंह, आरक्षक सलमान पठान, पर्वत सिंह, महिला आरक्षी कुसुम पटेल, दीपिका उपाध्याय व नेहा सचान शामिल हैं।

### इनका कहना है

ऑपरेशन कन्विक्शन अभियान के अंतर्गत जैसे ही भारतीय न्याय संहिता के साथ-साथ पुलिस की जांच और कानूनी प्रक्रिया के लिए भारतीय नागरिक सुरक्षा संहिता लागू हुई है। उसे पुलिस की कार्यप्रणाली में भी तेजी आई है। न्यायालय में भी बेहतर पैरवी हो रही है। जिसके चलते हम प्रत्येक वर्ष दोषियों को सजा दिलाने में सफल रहे हैं। - बीबीजीटीएस मूर्ति, एसएसपी झांसी

## बलात्कार के आरोप में पंद्रह दिन से फरार चल रहे डॉक्टर को गिरफ्तार करने की माँग

### पीड़िता ने पुलिस अधिकारियों से लगाई गुहार

झांसी जयूस। बलात्कार के आरोप में पंद्रह दिन से फरार चल रहे डॉक्टर को गिरफ्तार करने की माँग को लेकर पीड़िता ने पुलिस के उच्चाधिकारियों से गुहार लगाई है। पीड़िता ने पुलिस के उच्चाधिकारियों को बताया कि पंद्रह दिन बीत चुके हैं, थाना नवाबाद में उसके साथ बलात्कार करने वाले आरोपी डॉक्टर महेंद्र

कुशवाहा के खिलाफ मुकदमा दर्ज कराए हुए। लेकिन पुलिस आरोपी को गिरफ्तार नहीं कर रही आरोपी लगातार उसे व उसके परिवारियों को फोन पर धमका रहा है, पीड़िता का आरोप है कि जिस दिन से मुकदमा दर्ज हुआ तभी से आरोपी उस पर राजीनामा करने का दबाव बनाते हुए उसे धमका रहा है, उसे व उसके

परिवार को राजीनामा न करने पर जान से खत्म करवाने और फर्जी मुकदमा दर्ज कराने की धमकी दे रहा है। आरोपी खुलेआम घूम रहा और उसका मोबाइल फोन भी चालू है लेकिन पुलिस उसे गिरफ्तार नहीं कर रही है, पीड़िता ने बताया कि आरोपी डॉक्टर ऑन लाइन क्रिकेट सट्टे के बड़े सिडिकेट का भी सदस्य है।

## फर्जी जीएसटी बिल बनाने वाले आरोपी की जमानत खारिज

झांसी जयूस। न्यायालय सत्र न्यायाधीश कमलेश कच्छल की अदालत ने फर्जी जीएसटी बिल बनाकर सरकार को करोड़ों के राजस्व की क्षति पहुंचाने वाले आरोपी को जमानत देने से इंकार कर उसका जमानत प्रार्थना पत्र निरस्त कर दिया है। डीजीसी क्राइम मुद्दलकांत श्रीवास्तव ने जानकारी देते हुए बताया कि 18 दिसंबर 2025 को थाना शहर कोतवाली में राज्य कर के वरिष्ठ सहायक विजिलेंस देवेन्द्र पटेल ने रिपोर्ट दर्ज कराते हुए बताया था कि मैसर्स काजल इंटरप्राइजेज सहित कई फर्म के नाम से फर्जी जीएसटी बिल, प्रपत्र बनाकर सरकार के राजस्व को करोड़ों की क्षति पहुंचाई जा रही है। पुलिस ने मुकदमा दर्ज कर

## गाजे बाजे के साथ निकलेगी राम बरात

झांसी जयूस। पुरुषोत्तम मास के पावन अवसर पर प्राचीन मुरली मनोहर मंदिर में धार्मिक कार्यक्रम हो रहे हैं। इसी क्रम में पांच जून को मंदिर में विवाह पंचमी का आयोजन होगा और भय्य श्री राम बरात निकाली जाएगी। इसमें महिला श्रद्धालु मंगल कलश लिए होगी। आकर्षक बग्गी पर दूल्हा स्वरूप में भगवान राम, लक्ष्मण एवम देवी देवताओं के स्वरूप विराजमान होंगे। बँड बाजे मधुर धुनों पर भक्ति गीत प्रस्तुत कर श्रद्धालुओं को भाव विभोर करेंगे। नगर भ्रमण दौरान राम बरात का

जगह जगह स्वागत होगा। मंदिर में मनमोहक भजन कीर्तन व सांस्कृतिक कार्यक्रम होंगे। मंगल गीत गाए जाएंगे। फूलों की वर्षा होगी। इससे पहले 4 जून को महानगर के बाजारों में व्यापारियों व श्रद्धालुओं को पीले

चावल एव बरात में शामिल होने के लिए आमंत्रण पत्र दिया जाएगा। पत्रकार वार्ता में उपस्थित रहे। पं. लक्ष्मण कृष्ण गोलवलकर, पं वसंत विष्णु गोलवलकर, पिपूष रावत, संजय अग्रवाल, सुनील चौधरी, महेंद्र अग्रवाल बाँबी, मोहित बंसल, गोकू चौधरी, राजेश बिरभरे कृष्णकांत मिश्रा, संजीव अग्रवाल, चिराग अग्रवाल, आशीष मिश्रा, अजय राय, सतु दुबे, आदि उपस्थित रहे। उनमें हर्षल गोलवलकर एवं वेदांत गोलवलकर ने आभार व्यक्त किया।